

घाटती घटना

सत्य के साथ...जनहित में बात...



www.ghatatighatana.com

अम्बिकापुर,वर्ष 22, अंक - 270- शुक्रवार 31- जुलाई 2026,पृष्ठ - 8 मूल्य 2 रुपये

RNI Reg.No.- CHHHIN/2004/15050,डाक पंजीवन. कं. 13/Surguja DN/ 2026-2028

राज्यसभा में भी पास हुआ पेपर लीक संशोधन बिल...लोकसभा में राहुल गांधी के खिलाफ विशेषाधिकार हनन नोटिस

12 साल में सवा लाख छात्रों ने सुसाइड किया,नए बिल में आंकड़ों के अलावा कुछ भी नया नहीं,इससे पेपर चुराने वाले बचते रहेंगे : खड़गो

नई दिल्ली,30 जुलाई 2026। पेपर लीक से जुड़ा संशोधन बिल लोकसभा के बाद राज्यसभा में भी पास हो गया। हालांकि जब सरकार की तरफ से केंद्रीय मंत्री जितेंद्र सिंह जवाब देने के लिए खड़े हुए,तब विपक्ष बॉकआउट कर गया। इससे पहले राज्यसभा में चर्चा के दौरान जमकर हंगामा हुआ। आरजेडी सांसद मनोज झा ने एनटीए को खत्म करने की मांग करते हुए कहा कि इसे बंगाल की खाड़ी में फेंक दिया जाए। इससे पहले, लोकसभा में बुधवार को करीब 7 घंटे बहस के बाद पेपर लीक से जुड़ा बिल पारित हो गया था। इधर,बीजेपी सांसद अनुराग ठाकुर ने गुरुवार को लोकसभा स्पीकर ओम बिरला को विपक्ष के नेता राहुल गांधी के खिलाफ विशेषाधिकार हनन और सदन की अवमानना का नोटिस सौंपा है। अनुराग का आरोप है राहुल गांधी ने गृह मंत्री अमित शाह के खिलाफ असंसदीय और अपमानजनक भाषा का इस्तेमाल किया। गंभीर और बेबुनियाद आरोप लगाए। कांग्रेस अध्यक्ष मल्लिकार्जुन खड़गो ने राज्यसभा में दावा किया कि पीएम मोदी के 12 साल के कार्यकाल में सवा लाख छात्रों ने सुसाइड किया है। खड़गो ने कहा- 12 साल में पहली



खड़गो ने कहा- शिक्षा कुछ लोगों का विशेषाधिकार नहीं

मल्लिकार्जुन खड़गो ने कहा कि कुछ सालों में 152 परीक्षाओं के पेपर लीक हुए हैं, लेकिन एक को भी सजा नहीं हुई। सरकार क्या कर रही थी। क्या एजेंसियां सो रही थी। शिक्षा कुछ लोगों का विशेषाधिकार नहीं है। शैक्षणिक संस्थाओं पर आरएसएस का कब्जा है। बजट में छह फीसदी भागीदारी शिक्षा बजट की होनी चाहिए, लेकिन 3% से भी कम है।

समाप्ति ने कहा- खड़गो का मनुस्मृति वाला बयान रिकॉर्ड से हटाया जाएगा

सुधांशु त्रिवेदी ने कहा- खड़गो ने जो पक्ष रखा है, मैं उसको प्रमाणित करना चाहूंगा। जयराम रमेश बहुत विद्वान हैं। मैं उन्हें बताना चाहूंगा कि विलियम जोन्स कलकत्ता हाईकोर्ट के जज थे। उन्होंने 1790 मनु स्मृति का अनुवाद किया। 3 किताबों का अनुवाद किया गया। दोनों उपलब्ध हैं। सुधांशु ने आगे कहा- बाबा साहब की किताब 'हृदय शुद्ध', मैं उन्होंने लिखा है। द अनटवेबल्स में उन्होंने लिखा है कि मनु के काल में कोई छुआछूत नहीं थी। इन्होंने बोला- विलियम से पहले की दर्जन किताबें मिलती हैं। जहांगीर नामा, तजुके बाबरी है। किसी में इसका जिक्र नहीं है।

बार शिक्षा मंत्री का इस्तीफा हुआ। सरकार ने पेपर लीक और प्रदर्शन के दौरान छात्रों की बात नहीं सुनी। बाद में जेपी नड्डा ने उन्हें बुलाया। ये पहले हो गया होता तो छात्रों को लाठी नहीं खानी पड़ती। खड़गो ने कहा- पेपर लीक से जुड़े पब्लिक एग्जामिनेशन (अनफेयर मीन्स की रोकथाम) संशोधन बिल में कुछ नया नहीं है। इससे कोई फर्क पड़ने वाला नहीं है। पेपर चुराने वाले बचते रहेंगे। छात्र पिटते रहेंगे। इससे पहले, केंद्रीय मंत्री जितेंद्र सिंह ने राज्यसभा में पेपर लीक से जुड़ा बिल पेश किया।

नड्डा बोले...खड़गो जी भावावेश में न आएँ, तर्क के साथ बात रखें...

खड़गो की स्पीच के दौरान केंद्रीय मंत्री जेपी नड्डा ने खड़गो को टोका। उन्होंने कहा- विपक्ष के नेता को हम शांति से सुन रहे हैं, लेकिन खड़गोजी भावावेश में न आएँ, तर्क के साथ अपनी बात रखें। अभी जो उन्होंने शब्द इस्तेमाल किए वे असंसदीय हैं।

अनुराग की मांग...इंडियट-अंधमक्त कहने पर बिना शर्त माफी मांगे राहुल

तीन पन्नों के इस नोटिस में ठाकुर ने बिरला से मांग की है कि वे इस मामले को विशेषाधिकार समिति को भेजें ताकि इसकी विस्तृत जांच हो सके और मामले में एक्शन लिया जा सके। इसमें राहुल गांधी से सदन और शाह से बिना शर्त माफी मांगने का निर्देश देने की मांग भी शामिल है। 29 जुलाई को सदन की कार्यवाही का जिक्र करते हुए, जब एटी पेपर लीक संशोधन बिल पर बहस हो रही थी। ठाकुर ने कहा कि विरोध कर रहे छात्रों के साथ हुई बातचीत का ब्योरा देते समय गांधी ने नियम 352 का उल्लंघन किया। 3 पृष्ठ के नोटिस में अनुराग ने लिखा है कि राहुल ने इंडियट और अंधमक्त शब्द का इस्तेमाल करके सदन की अवमानना की है।

राघव वड्डा बोले... छात्रों की बात सुनकर सरकार ने एक्शन लिया

राज्यसभा में राघव वड्डा ने नीट के छात्रों से कहा कि उनका गुस्सा जायज है। उनका बात प्रधानमंत्री ने सुनी और गार्जियन की तरह सिस्टम बदला। सरकार पेपर लीक के खिलाफ पहली बार एक फ्रेमवर्क लेकर आई है। राघव ने बताया कि सरकार ने तमाम एक्शन लिए। मात्र 75 दिन में चार्जशीट भी फास्ट ट्रैक कोर्ट में दायर करा दी गई, जांच को त्वरकाया नहीं। सरकार अपराधी के मन में खोफ पैदा करने के लिए ऐसा कानून लेकर आई है।



संसद परिसर में विपक्ष का प्रदर्शन, छात्रों पर कार्रवाई और राम मंदिर चढ़ावा विवाद पर सरकार को घेरा

संसद के मानसून सत्र के दौरान गुरुवार को विपक्षी सांसदों ने संसद परिसर में विभिन्न मुद्दों को लेकर जोरदार विरोध प्रदर्शन किया। विपक्ष ने छात्र प्रदर्शनकारियों पर पुलिस की कथित कार्रवाई और राम मंदिर के चढ़ावे में कथित गड़बड़ी के मुद्दे पर सरकार को निशाने पर लिया। कांग्रेस और अन्य विपक्षी दलों के सांसदों ने मकर द्वार के पास प्रदर्शन करते हुए 20 जुलाई को दिल्ली में हुए छात्र आंदोलन के दौरान पुलिस की कथित पैलेट गन कार्रवाई का विरोध किया। विपक्ष ने इस मामले में गृहमंत्री अमित शाह से माफी मांगने की मांग की और छात्रों पर दर्ज सभी एफआईआर वापस लेने की मांग उठाई। समाजवादी पार्टी के सांसदों ने राम मंदिर के चढ़ावे में कथित अनियमितताओं का आरोप लगाते हुए संसद परिसर में प्रदर्शन किया। इस दौरान सांसदों ने 'चढ़ावा चोर, छोड़ छेड़' के नारे लगाए और वैनर दिखाकर अपना विरोध दर्ज कराया।

नेपाल में हिंसा के बाद तीन जिलों में कर्फ्यू पीएम बालेंद्र शाह की आपात बैठक..

नई दिल्ली,30 जुलाई 2026। नेपाल के भारत से सटे सुनसरी जिले में सांप्रदायिक हिंसा की घटना के बाद हालात संवेदनशील बने हुए हैं। दो सप्ताहों के बीच हुई झड़प के बाद प्रशासन ने सुरक्षा व्यवस्था को और सख्त कर दिया है। हिंसा में एक व्यक्ति की मौत हो गई, जबकि सुरक्षाकर्मियों समेत एक दर्जन से अधिक लोगों के घायल होने की सूचना है। बढ़ते तनाव को देखते हुए नेपाल सरकार ने प्रभावित क्षेत्रों में अतिरिक्त सुरक्षा बलों की तैनाती की है। स्थिति को नियंत्रण में रखने के लिए प्रशासन लगातार हालात की निगरानी कर रहा है। इस घटना का असर भारत-नेपाल सीमा तक भी देखा जा रहा है, जहां सुरक्षा एजेंसियों को सतर्क रहने के निर्देश दिए गए हैं। हिंसा के बाद मधेश प्रदेश के धनुषा और सिरहा जिलों में प्रशासन ने अनिश्चितकालीन कर्फ्यू लागू कर दिया है। अधिकारियों के अनुसार, कानून-व्यवस्था बनाए रखने और किसी भी प्रकार की अग्रिय घटना को रोकने के लिए यह फैसला लिया गया है। धनुषा जिले के सहायक प्रमुख जिला अधिकारी भूदेव झा ने बताया कि जनकपुर, लक्ष्मिनिया हाटबाजार, बेलौनी रोड, नगराइन नगरपालिका और दूधमती पुल सहित कई संवेदनशील इलाकों में दोपहर 3:30 बजे से कर्फ्यू प्रभावी कर दिया गया है। वहीं सिरहा जिले के गोलबजार क्षेत्र में भी दोपहर 2 बजे से लोगों की आवाजाही पर पूर्ण प्रतिबंध लगा दिया गया है। प्रशासन ने नागरिकों से घरों में रहने और सुरक्षा निर्देशों का पालन करने की अपील की है। सुनसरी जिले में पहले से लागू कर्फ्यू की अवधि को प्रशासन ने आगे बढ़ा दिया है। सोमवार से लागू प्रतिबंधों को देखते हुए अब पूर्व-पश्चिम राजमार्ग सहित लगभग दस संवेदनशील स्थानों पर सुरक्षा व्यवस्था को और मजबूत किया गया है।



सुप्रीम कोर्ट बोला-पैलेट गन से घायल प्रदर्शनकारियों का इलाज कराएं

दिल्ली सरकार को आदेश; केंद्र जंतर-मंतर प्रोटेस्ट में इस्तेमाल हथियारों का रिकॉर्ड रखे

नई दिल्ली,30 जुलाई 2026। सुप्रीम कोर्ट ने गुरुवार को दिल्ली सरकार को आदेश दिया कि 20 जुलाई को कोकरोच जनता पार्टी के संसद मार्च में पैलेट गन से घायल प्रदर्शनकारियों का इलाज कराया जाए। वहीं कोर्ट ने केंद्र से कहा कि जंतर-मंतर पर प्रदर्शन के दौरान तैनात रैपिड एक्शन फोर्स के हथियारों और गोला-बारूद के इस्तेमाल का पूरा रिकॉर्ड सुरक्षित रखा जाए। सीजेआई सूर्यकांत, सिस्टिज जॉयमाल्या बागची और जस्टिस वी मोहन की बेंच ने पैलेट गन के इस्तेमाल पर फिलहाल रोक लगाने से इनकार कर दिया है। कोर्ट ने कहा कि पुलिस विशेष स्थितियों में इसका इस्तेमाल कर सकती है। कोर्ट ने कहा कि जब तक पैलेट गन के इस्तेमाल की परमिशन देने वाले पुलिस नियमों को चुनौती नहीं दी जाती, तब तक इस पर रोक लगाने का आदेश देना मुश्किल है। कोर्ट ने इसके इस्तेमाल से जुड़ी गाइडलाइन पर केंद्र सरकार से जवाब मांगा है।



कोयंबटूर विस्फोट मामले में ईडी की देश के 16 ठिकानों पर छापेमारी

नई दिल्ली,30 जुलाई 2026। प्रवर्तन निदेशालय (ईडी) ने वर्ष 2022 के कोयंबटूर बम विस्फोट मामले में आतंकी फंडिंग की जांच के सिलसिले में गुरुवार को चेन्नई, कोयंबटूर, हैदराबाद और मुंबई में 16 स्थानों पर एक साथ छापेमारी की। जांच में सामने आया कि विस्फोट के आरोपितों ने फर्जी कोविड-19 वैक्सीन प्रमाणपत्र घोटाले और कोविड अरबी कॉलेज के नाम पर चंदा एवं फर्जी निवेश के जरिए धन जुटाकर आतंकी गतिविधियों को वित्तपोषित किया। ईडी ने बताया कि धन शोधन निवारण अधिनियम (पीएमएलए) के तहत यह कार्रवाई राष्ट्रीय जांच एजेंसी (एनआईए) की विभिन्न प्राथमिकी के आधार पर शुरू की गई जांच के तहत की जा रही है। जांच एजेंसी के अनुसार, वर्ष 2022 में कोयंबटूर के संगमेश्वर मंदिर के निकट हुए आत्मघाती कार बम विस्फोट को जमेशा पुबोन और उसके साथियों ने अंजाम दिया था।

पश्चिम एशिया संकट पर सीसीएस की बैठक...मोदी ने नागरिकों की सुरक्षा और ऊर्जा आपूर्ति सुनिश्चित करने के लिए निर्देश

नई दिल्ली,30 जुलाई 2026। प्रधानमंत्री नरेंद्र मोदी ने पश्चिम एशिया में जारी संघर्ष की स्थिति की समीक्षा के लिए गुरुवार को सुरक्षा संबंधी मंत्रिमंडलीय समिति (सीसीएस) की चौथी विशेष बैठक की अध्यक्षता की। बैठक में उन्होंने भारतीय नागरिकों और प्रवासी भारतीयों की सुरक्षा,ऊर्जा एवं ऊर्वरक आपूर्ति बनाए रखने तथा हालात की नियमित निगरानी के लिए समन्वित तंत्र स्थापित करने के निर्देश दिए। बैठक में कैबिनेट सचिव ने पश्चिम एशिया की मौजूदा भू-राजनीतिक स्थिति और विभिन्न मंत्रालयों द्वारा उठाए गए कदमों की जानकारी दी। उन्होंने बताया कि एलएनजी,एलपीजी और ऊर्वरकों की पर्याप्त उपलब्धता सुनिश्चित करने के लिए आवश्यक



कदम उठाए गए हैं। एलपीजी की खरीद के स्रोतों में विविधता लाई गई है और प्रमुख पेट्रोलियम उत्पादों का भंडार तथा आपूर्ति सामान्य बनी हुई है। पर्याप्त कच्चे तेल की उपलब्धता के कारण सार्वजनिक क्षेत्र की रिफाइनरियां 100 प्रतिशत से अधिक क्षमता पर काम कर रही हैं, जिससे पेट्रोल,डीजल और अन्य पेट्रोलियम उत्पादों की निर्बाध आपूर्ति सुनिश्चित हो रही है। बैठक

में आगामी रबी सीजन के लिए ऊर्वरकों की आवश्यकता की समीक्षा की गई और वैकल्पिक स्रोतों पर भी चर्चा हुई। प्रधानमंत्री ने निर्देश दिया कि किसानों को ऊर्वरकों की निर्बाध आपूर्ति सुनिश्चित करने के लिए सभी आवश्यक कदम उठाए जाएं। बैठक में संघर्ष प्रभावित क्षेत्रों में घरेलू और विदेशी जहाजों पर कार्यरत भारतीय नाविकों की स्थिति

पर भी चर्चा हुई। प्रधानमंत्री ने उनके और उनके परिवारों को समय पर सूचना, आपातकालीन सहायता तथा परामर्श उपलब्ध कराने के लिए विशेष तंत्र विकसित करने के निर्देश दिए। प्रधानमंत्री ने कहा कि पश्चिम एशिया के हालात का असर भारतीय नागरिकों और प्रवासी भारतीयों पर न पड़े, इसके लिए हरसंभव प्रयास किए जाने चाहिए। उन्होंने ऊर्जा आत्मनिर्भरता को मजबूत करने के लिए सौर ऊर्जा सहित नवीकरणीय और अन्य गैर-जीवाश्म ईंधन आधारित ऊर्जा स्रोतों को बढ़ावा देने पर भी जोर दिया। मोदी ने कहा कि संकट से उत्पन्न चुनौतियों से निपटने के लिए 'समग्र सरकार' दृष्टिकोण जारी रखा जाए।

सीएम विजय का ऐलान...तमिलनाडु के सरकारी स्कूलों में बच्चों को हर हफ्ते मिलेगी चिकन बिरयानी

नई दिल्ली,30 जुलाई 2026। तमिलनाडु के सरकारी स्कूलों में बच्चों के मिड-डे मील को लेकर एक नया प्रस्ताव चर्चा में है। राज्य सरकार हफ्ते में एक दिन छात्रों को चिकन बिरयानी परोसने के प्रस्ताव पर विचार कर रही है। स्कूल शिक्षा मंत्री ए. राजमोहन ने यह सुझाव मुख्यमंत्री सी. जे.सेफ विजय के सामने रखा है। हालांकि, अभी इस प्रस्ताव को अंतिम मंजूरी नहीं मिली है और सरकार इसकी समीक्षा कर रही है। रिपोर्ट के मुताबिक, स्कूल शिक्षा विभाग राज्य की मौजूदा मिड-डे मील व्यवस्था में बदलाव पर विचार कर रहा है। प्रस्ताव के तहत सरकारी स्कूलों के छात्रों को सप्ताह में एक दिन चिकन बिरयानी देने की



योजना है। शिक्षा मंत्री राजमोहन ने इसे राज्य में स्कूली पोषण कार्यक्रम को और बेहतर बनाने की दिशा में एक संभावित कदम बताया है। मंत्री ने तमिलनाडु में स्कूली भोजन योजना के विकास का जिक्र करते हुए कहा कि अलग-अलग सरकारों ने समय के साथ इसमें बदलाव किए हैं।

अब उनकी इच्छा है कि सरकारी स्कूलों में सप्ताह में एक दिन छात्रों को चिकन बिरयानी भी उपलब्ध कराई जाए। फिलहाल अंतिम निर्णय मुख्यमंत्री विजय और सरकार की समीक्षा के बाद ही होगा। चिकन बिरयानी के प्रस्ताव के साथ ही सरकारी स्कूलों में मिलने वाले नाश्ते के मेन्यू को भी बदलने की तैयारी है। शिक्षा मंत्री के मुताबिक, मौजूदा बजट करीब 15 रुपये प्रति छात्र है और सरकार चाहती है कि बच्चों को ज्यादा पोष्टिक और पसंद आने वाले विकल्प उपलब्ध कराए जाएं। इसके तहत गेहूं और रावा उष्मा जैसे मौजूदा विकल्पों में बदलाव पर विचार किया जा रहा है।

बस्तर विकास और शांति की नई पहचान बन रहा है...

राष्ट्रपति द्रौपदी मुर्मू ने कहा कि सरकार के सतत प्रयासों और स्थानीय जनभागीदारी के परिणामस्वरूप बस्तर आज शांति, विकास और समृद्धि की नई दिशा में आगे बढ़ रहा है। उन्होंने शिक्षा, सड़क, बिजली, पेयजल तथा अन्य आधारभूत सुविधाओं के विस्तार की सराहना करते हुए कहा कि बस्तर में आया यह सकारात्मक परिवर्तन पूरे देश के लिए प्रसन्नता और गर्व का विषय है। उन्होंने मांडी एवं चालकी की भूमिका की विशेष प्रशंसा करते हुए कहा कि वे समाज और प्रशासन के बीच प्रभावी सेतु के रूप में कार्य करते हुए सामाजिक समरसता तथा सांस्कृतिक मूल्यों के संरक्षण में उल्लेखनीय योगदान दे रहे हैं। इस अवसर पर केंद्रीय गृह एवं सहकारिता मंत्री अमित शाह ने कहा कि वे अनेक अवसरों पर राष्ट्रपति भवन आए हैं, किंतु पहली बार उन्होंने राष्ट्रपति भवन में बस्तर की परंपरिक आदिवासी वेशभूषा में इतने बड़े प्रतिनिधिमंडल को एक साथ देखा है।



व्यवस्था,मांडी-चालकी प्रणाली तथा बस्तर पंडुम के आयोजन के बारे में विस्तार से जानकारी ली। उन्होंने कलाकारों और जनजातीय प्रतिनिधियों के योगदान की सराहना करते हुए कहा कि बस्तर की सांस्कृतिक विरासत भारत की अमूल्य धरोहर है और उसका संरक्षण पूरे देश का दायित्व है। मुख्यमंत्री विष्णुदेव साय के आग्रह पर राष्ट्रपति द्रौपदी मुर्मू ने भविष्य में बस्तर दशहरा एवं बस्तर पंडुम में सम्मिलित होने की इच्छा व्यक्त की। उन्होंने कहा कि बस्तर दशहरा उनके हृदय को विशेष रूप से सशर्ष करता है। राष्ट्रपति ने भगवान जगन्नाथ की काष्ठ निर्मित प्रतिमा तथा

बस्तर दशहरा की अद्वितीय परंपराओं का उल्लेख करते हुए कहा कि उनका बस्तर दशहरा से विशेष आत्मीय संबंध रहा है। राष्ट्रपति ने कहा कि मांडी उनके परिवार का हिस्सा है और उनके पिता भी मांडी थे। उन्होंने कहा कि जनजातीय समाज की परंपरागत नेतृत्व व्यवस्था सामाजिक एकता,सामुदायिक सहभागिता और सांस्कृतिक संरक्षण की सशक्त आधारशिला है।

बस्तर पंडुम ने संस्कृति को दिलाई नई पहचान : राष्ट्रपति द्रौपदी मुर्मू ने कहा कि बस्तर पंडुम छत्तीसगढ़ की समृद्ध जनजातीय परंपराओं, लोककलाओं और



सांस्कृतिक विरासत का जीवंत उत्सव है। उन्होंने कहा कि इस आयोजन ने बस्तर की वास्तविक सांस्कृतिक पहचान को राष्ट्रीय और अंतरराष्ट्रीय स्तर पर नई प्रतिष्ठा प्रदान की है। उन्होंने कहा कि ऐसे आयोजन युवाओं को अपनी सांस्कृतिक जड़ों से जोड़ने के साथ-साथ पर्यटन, स्थानीय रोजगार और आर्थिक गतिविधियों को भी नई गति प्रदान करते हैं।

राष्ट्रपति मुर्मू ने विश्वास व्यक्त किया कि बस्तर के कलाकार, शिल्पकार और युवा अपनी सांस्कृतिक अस्मिता को सुरक्षित रखते हुए राष्ट्र निर्माण में महत्वपूर्ण भूमिका निभाते रहेंगे।

संपादकीय

सीजीपीएससी घोटाला

जब व्यवस्था ही कटघरे में हो...

तब केवल गिरफ्तारी काफी नहीं...

छत्तीसगढ़ लोक सेवा आयोग (सीजीपीएससी) से जुड़े कथित पेपर लीक और परीक्षा में अनियमितता के मामले में पूर्व अध्यक्ष की गिरफ्तारी ने एक बार फिर उस सवाल को जीवित कर दिया है, जिसने वर्षों से हजारों युवाओं के मन में अविश्वास पैदा कर रखा है-क्या मेहनत और प्रतिभा ही सरकारी नौकरी की सबसे बड़ी पात्रता है, या फिर व्यवस्था में सेंध लगाने से इमानदार अभ्यर्थी पीछे छूट जाते हैं? प्रवर्तन निदेशालय (ईडी) ने पूर्व अध्यक्ष को धनशोधन,कथित पेपर लीक और परीक्षा प्रक्रिया में हेरफेर से जुड़े मामले में गिरफ्तार किया है। जांच एजेंसियों का दावा है कि मामला केवल पेपर लीक तक सीमित नहीं,बल्कि चयन प्रक्रिया में गंभीर अनियमितताओं से जुड़ा है।

लोक सेवा आयोग किसी भी राज्य की सबसे प्रतिष्ठित संवैधानिक संस्थाओं में से एक होता है। यहां से चुने गए अधिकारी भविष्य में प्रशासन की रीढ़ बनते हैं। ऐसे संस्थान पर यदि प्रश्नचिह्न लगते हैं तो नुकसान केवल कुछ अभ्यर्थियों का नहीं होता, बल्कि पूरे प्रशासनिक तंत्र की विश्वसनीयता प्रभावित होती है। यही कारण है कि प्रतियोगी परीक्षाओं में परदर्शिता पर किसी भी प्रकार का संदेह लोकतंत्र और सुशासन दोनों के लिए गंभीर चिंता का विषय है।

सीजीपीएससी विवाद ने हजारों युवाओं के सपनों को झकझोर दिया। वर्षों तक कठिन परिश्रम करने वाले अभ्यर्थियों के मन में यह आशंका घर कर गई कि यदि चयन प्रक्रिया निष्पक्ष नहीं रही तो प्रतिभा का सम्मान कैसे होगा? यही विश्वास किसी भी प्रतियोगी परीक्षा की सबसे बड़ी पूंजी होता है। यदि यह भरोसा कमजोर पड़ता है तो युवाओं का व्यवस्था से विश्वास उठना स्वाभाविक है।

यह भी उतना ही महत्वपूर्ण है कि किसी भी आरोपी के विरुद्ध आरोपों का अंतिम निर्णय न्यायालय करेगा। गिरफ्तारी दोष सिद्ध होने के समान नहीं होती। इसलिए कानून के अनुसार निष्पक्ष जांच और न्यायिक प्रक्रिया पूरी होना आवश्यक है। लेकिन यदि जांच में अनियमितताएं स्पष्ट होती हैं, तो दोषियों के विरुद्ध ऐसी कठोर कार्रवाई होनी चाहिए जो भविष्य के लिए स्पष्ट संदेश बने।

यह प्रकरण केवल एक व्यक्ति या एक परीक्षा तक सीमित नहीं रहना चाहिए। आवश्यकता इस बात की है कि भर्ती प्रक्रिया को तकनीकी रूप से और अधिक सुरक्षित बनाया जाए। प्रश्नपत्रों की सुरक्षा, डिजिटल निगरानी,परीक्षा केंद्रों की जवाबदेही,चयन प्रक्रिया का स्वतंत्र ऑडिट तथा समयबद्ध जांच जैसी व्यवस्थाओं को और मजबूत करना होगा। साथ ही आयोग जैसी संवैधानिक संस्थाओं में नियुक्तियों की प्रक्रिया भी इतनी पारदर्शी हो कि भविष्य में किसी प्रकार के संदेह की गुंजाइश न बचे।

आज छत्तीसगढ़ का युवा केवल दोषियों की गिरफ्तारी नहीं, बल्कि व्यवस्था में स्थायी सुधार चाहता है। उसे यह भरोसा चाहिए उसकी मेहनत का मूल्य किसी सिफारिश, प्रभाव या कथित भ्रष्टाचार से कम नहीं आंका जाएगा। सरकार, जांच एजेंसियों और न्यायपालिका के सामने सबसे बड़ी जिम्मेदारी यही है कि मामले की निष्पक्ष,पारदर्शी और समयबद्ध जांच पूरी हो तथा यदि दोष सिद्ध हो तो कानून के अनुरूप कठोर दंड सुनिश्चित किया जाए। सरकारी नौकरी केवल एक नियुक्ति नहीं होती,बल्कि लाखों युवाओं के सपनों, परिवारों की उम्मीदों और शासन व्यवस्था की विश्वसनीयता से जुड़ी होती है। इसलिए सीजीपीएससी प्रकरण का सबसे बड़ा संदेश यही होना चाहिए कि परीक्षा प्रणाली पर जनता का भरोसा किसी भी कीमत पर कमजोर नहीं पड़ना चाहिए।

अच्छी पढ़ाई का मतलब किताबें पढ़ना और उत्तर याद करना नहीं



डॉ. विजय गर्ग
मलौट,
पंजाब

शिक्षा का उद्देश्य केवल परीक्षा में अच्छे अंक प्राप्त करना नहीं है, बल्कि व्यक्ति के भीतर सोचने, समझने,प्रश्न पूछने और समस्याओं का समाधान खोजने की क्षमता विकसित करना है। दुर्भाग्य से आज भी अनेक विद्यार्थी और अभिभावक अच्छी पढ़ाई का अर्थ केवल किताबें पढ़ना,नोट्स रटना और उत्तर याद करना समझते हैं। यह धारणा न केवल अधूरी है,बल्कि भविष्य की आवश्यक क ताओं के अनुरूप भी नहीं है।

वास्तविक शिक्षा तब शुरू होती है जब विद्यार्थी किसी विषय को केवल पढ़ता नहीं,बल्कि उसे समझता है, उस पर विचार करता है और उसे जीवन से जोड़कर देखता है। यदि कोई छात्र विज्ञान के सिद्धांतों को केवल याद कर ले,लेकिन उनका प्रयोग न समझे,तो उसका ज्ञान अधूरा रह जाएगा। इसी प्रकार इतिहास केवल तिथियों का संग्रह नहीं,बल्कि समाज और सभ्यता के विकास को समझने का माध्यम है।

आज की दुनिया तेजी से बदल रही है। कृत्रिम बुद्धिमत्ता,रोबोटिक्स, डेटा विज्ञान और डिजिटल तकनीकों ने कार्य करने के तरीके बदल दिए हैं। ऐसी परिस्थितियों में केवल याद की गई जानकारी का महत्व कम होता जा रहा है,क्योंकि अधिकांश तथ्य कुछ ही सेकंड में इंटरनेट पर उपलब्ध हो जाते हैं। अब आवश्यकता है, विश्लेषणात्मक सोच, रचनात्मकता, संचार कौशल,समययोग की भावना और नई परिस्थितियों के अनुसार स्वयं को ढालने की क्षमता को।

अच्छ विद्यार्थी वह नहीं है जो केवल सभी उत्तर याद कर ले,बल्कि वह है जो सही प्रश्न पूछ सके। जिज्ञासा ही सीखने की पहली सीढ़ी है। जब बच्चे क्यों/कैसे और क्या होगा यदि जैसे प्रश्न पूछते हैं,तभी उनका बौद्धिक विकास होता है। इसलिए विद्यालयों और परिवारों का दायित्व है कि वे बच्चों की जिज्ञासा को दबाने के बजाय उसे प्रोत्साहित करें।

लेख एवं विचार अभिव्यक्ति

जवाबदेही केवल सत्ता की नहीं,समाज की भी होनी चाहिए



डॉ.सत्यवान सौरभ भिवानी, हरियाणा

लोकतंत्र में जवाबदेही का सबसे अधिक आग्रह सत्ता और पद पर बैठे लोगों से किया जाता है। किसी मंत्री के विभाग में भ्रष्टाचार हो जाए,किसी अधिकारी के क्षेत्र में अपराध बढ़ जाए,किसी शिक्षक के विद्यालय का परिणाम खराब आ जाए या किसी पुलिस अधिकारी के क्षेत्र में कानून-व्यवस्था बिगड़ जाए,तो सबसे पहले उसी पदाधिकारी से जवाब मांगा जाता है। यह उचित भी है,क्योंकि अधिकार के साथ उत्तरदायित्व जुड़ा होता है। लेकिन प्रश्न यह है कि क्या समाज स्वयं अपनी जिम्मेदारियों से मुक्त हो सकता है? क्या हर अपराध का दोष केवल सरकार,प्रशासन और व्यवस्था पर डाल देना पर्याप्त है? क्या नागरिक होने के नाते हमारी कोई जवाबदेही नहीं बनती? लोकतंत्र केवल सरकार का नाम नहीं है। लोकतंत्र सरकार और समाज की साझी व्यवस्था है। संविधान ने नागरिकों को जितने अधिकार दिए हैं,उतने ही मूल कर्तव्य भी सौंपे हैं। यदि हम केवल अधिकारों की बात करें और कर्तव्यों को भूल जाएं,तो लोकतंत्र का संतुलन बिगड़ जाता है। यही कारण है कि आज अनेक सामाजिक समस्याओं के मूल में केवल प्रशासनिक विफलता नहीं,बल्कि नागरिक उत्तरदायित्व का अभाव भी दिखाई देता है। जब कोई व्यक्ति चोरी करता है,हत्या करता है,बलाहण करता है,साइबर ठगी करता है,नशे का कारोबार करता है या संगठित अपराध का हिस्सा बनता है,तो

वह केवल किसी एक व्यक्ति का नुकसान नहीं करता,बल्कि पूरे समाज की शांति और व्यवस्था को प्रभावित करता है। ऐसे अपराधों की रोकथाम के लिए कानून और न्यायालय हैं,जो अपराध की प्रकृति के अनुसार दंड निर्धारित करते हैं। लेकिन इसके साथ यह प्रश्न भी उठता है कि क्या अपराध सिद्ध होने के बाद राज्य द्वारा दी जाने वाली कुछ सुविधाओं पर भी पुनर्विचार होना चाहिए? इस विषय पर समय-समय पर बहस होती रही है, विशेषकर जघन्य अपराधों के संदर्भ में। हालाँकि यहाँ एक अत्यंत महत्वपूर्ण संवैधानिक सिद्धांत को समझना आवश्यक है। भारत में प्रत्येक नागरिक को कानून के समक्ष समानता,न्यायिक प्रक्रिया और मानव गरिमा का अधिकार प्राप्त है। इसलिए किसी भी व्यक्ति को केवल आरोप के आधार पर नहीं,बल्कि विधिस्ममत न्यायिक प्रक्रिया के बाद ही दंडित किया जा सकता है। साथ ही, राज्य द्वारा मिलने वाली अनेक मूलभूत सुविधाएँ—जैसे शिक्षा, प्राथमिक स्वास्थ्य सेवाएँ और जीवनरक्षक सहायता—मानवीय और संवैधानिक दायित्वों से भी जुड़ी हैं। अतः किसी अपराध के कारण हर सरकारी सुविधा से आजीवन वंचित कर देना न तो व्यावहारिक है और न ही वर्तमान संवैधानिक व्यवस्था के अनुरूप माना जाएगा।

हैं,यह अवश्य विचारणीय है कि जिन व्यक्तियों को गंभीर अपराधों में न्यायालय द्वारा दोषी ठहराया गया हो,उनके लिए कुछ वैधानिक परिणाम और कठोर हो सकते हैं। उदाहरण के लिए, चुनाव लड़ने की अयोग्यता,सरकारी नौकरी के लिए प्रतिबंध,हथियार लाइसेंस पर रोक,



प्रकाशक, चित्रकला-सत्ता

कुछ प्रकार के सरकारी पदों के लिए अयोग्यता,या अपराध की प्रकृति के अनुसार विशेष सरकारी योजनाओं में सीमाएँ-ऐसे विषय कानून बनाकर तय किए जा सकते हैं। लेकिन यह सब न्यायिक प्रक्रिया और संवैधानिक मर्यादाओं के भीतर ही होना चाहिए।

दूसरी ओर,समाज को भी यह स्वीकार करना होगा कि अपराध केवल पुलिस की विफलता से पैदा नहीं होते। परिवारों में संस्कारों का क्षरण,विद्यालयों में चरित्र निर्माण पर घटता ध्यान,सोशल मीडिया पर फैलती हिंसा और घृणास्पद सामग्री, नशे का बढ़ता प्रभाव और कानून तोड़ने को चालाकी समझने वाली मानसिकता भी अपराधों को जन्म देती है। यदि समाज इन कारणों पर मौन रहेगा,तो केवल सरकार बदलने से अपराध समाप्त नहीं होंगे।

आज हम अवसर देखते हैं कि सड़क दुर्घटना हो तो लोग हेलमेट नहीं पहनते, फिर सरकार को दोष देते हैं। टैक्स चोरी स्वयं करते हैं,फिर विकास कार्यों की कमी पर शिकायत करते हैं। रिश्तद में चाला और लेने वाला दोनों समाज से ही आते हैं। अवैध निर्माण नागरिक करते हैं और दोष प्रशासन को मिलता है। परीक्षा

आस्था की भय्यता अब प्रकृति को बोझ बनाती जा रही है

उत्सव नहीं बदले,हमने उन्हें मनाने का विवेक खो दिया धरती का गीत गाते थे हमारे त्योहार,अब हम उसे चुप करा रहे हैं...

मिट्टी में दबकर और वातावरण में फैलकर सूक्ष्म प्लास्टिक कणों में बदल जाता है। यह प्रदूषण दिखाई नहीं देता, पर धीरे-धीरे जल,भूमि,वायु और पूरे जीवन चक्र को विषाक्त करता रहता है। सुविधा ने जीवन सरल अवश्य किया है,पर उसके पर्यावरणीय मूल्य का लेखा-जोखा आज भी अधूरा है।

समाधान भविष्य की प्रयोगशालाओं में नहीं,हमारी सांस्कृतिक स्मृति में है। भारतीय परंपरा ने प्रकृति को कभी संसाधन नहीं,बल्कि जीवन का सहकर माना। इसलिए प्राकृतिक बर्तन,सजावट और पैकेजिंग केवल उपयोग की वस्तुएँ नहीं थीं,बल्कि ऐसी जीवन-दृष्टि का हिस्सा थीं,जिसमें उपभोग और संरक्षण साथ चलते थे। आज जब कुछ समुदाय सूती बैगों,बाग़स का प्लेटों,प्राकृतिक रेशों और पर्यावरण-अनुकूल विकल्पों को अपना रहे हैं,तो वे केवल पुराने साधन नहीं, बल्कि उस सांस्कृतिक विवेक को पुनर्जीवित कर रहे हैं,जिसने सदियों तक प्रकृति और समाज का संतुलन बनाए रखा। यह परिवर्तन सिद्ध करता है कि उत्सव की भय्यता और आधुनिकता तभी सार्थक है,जब वह परंपरा की आत्मा को सुरक्षित रखते हुए नए साधनों का विवेकपूर्ण चयन करे। आस्था की सबसे बड़ी पहचान उसकी भय्यता नहीं,बल्कि उसके बाद बचने वाली स्वच्छता है। प्रत्येक धार्मिक और सांस्कृतिक उत्सव पवित्रता,स्वच्छता और सामूहिक अनुशासन का संदेश देता है। इसलिए यदि उत्सव स्थल प्लास्टिक मुक्त हों,प्रसाद वितरण में प्राकृतिक

विकल्प अपनाए जाएँ और आयोजन के बाद सफाई को केवल कर्तव्य नहीं, बल्कि सांस्कृतिक संस्कार माना जाए, तो पक्षी-पक्षी का उद्देश्य और अधिक सार्थक हो जाएगा। अनेक समुदाय इस दिशा में प्रेरक उदाहरण बन चुके हैं। उन्होंने सिद्ध किया है कि आधुनिक सुविधाओं के साथ भी पर्यावरण के प्रति संवेदनशील रहा जा सकता है। जब श्रद्धा के साथ पर्यावरण-बोध जुड़ा है,तब उत्सव केवल परंपरा का निर्वाह नहीं करते, बल्कि समाज के लिए आदर्श आचरण भी गढ़ते हैं।

प्लास्टिक ने केवल पर्यावरण को ही नहीं,हमारे कारीगरों की आजीविका को भी गहरी चोट पहुँचाई है। मिट्टी के बर्तन बनाने वाले,बांस के शिल्पकार तथा सूत और प्राकृतिक रंगों से जुड़े कारीगर कभी त्योहारों की पहचान नहीं, प्लास्टिक आधारित वस्तुओं की बढ़ती निर्भरता ने उनकी उपयोगिता और रोजगार,दोनों को सीमित कर दिया। यदि प्राकृतिक सामग्रियों से बने उत्पादों को फिर प्राथमिकता मिले,तो स्थानीय उद्योगों को नई ऊर्जा,रोजगार की विस्तार और स्थानीय अर्थव्यवस्था को मजबूती मिलेगी। साथ ही प्लास्टिक कचरा घटने से नगर निकायों और अपशिष्ट प्रबंधन कर्मियों पर पड़ने वाला दबाव भी कम होगा। यदि कचरे का पृथक्करण रोज़ पर ही सुनिश्चित हो,तो अपशिष्ट प्रबंधन अधिक प्रभावी और कम खर्चीला बन सकता है। यह बदलाव पर्यावरण संरक्षण के साथ आर्थिक आत्मनिर्भरता का भी संशक आधार बन सकता है।

हर पीढ़ी केवल अपने त्योहारों का स्वरूप नहीं चुनती,वह आने वाली पीढ़ियों

में नकल विद्यार्थी करते हैं,लेकिन पूरी शिक्षा व्यवस्था को कठघरे में खड़ा कर दिया जाता है। यह दृष्टिकोण अधूरा है। जवाबदेही का अर्थ केवल दंड नहीं, बल्कि आत्मानुशासन भी है। यदि नागरिक स्वयं कानून का पालन करें, अपराध की सूचना दें,गवाह बनने से न डरें, सार्वजनिक संपत्ति की रक्षा करें और अपने बच्चों को नैतिक शिक्षा दें,तो अपराधों की संख्या स्वाभाविक रूप से घट सकती है। एक जागरूक समाज किसी भी पुलिस बल से अधिक प्रभावी सुरक्षा कवच बन सकता है।

इस संदर्भ में पुनर्वास की अवधारणा को भी नज़रअंदाज़ नहीं किया जा सकता। सभी अपराध एक जैसे नहीं होते और सभी अपराधी भी एक जैसे नहीं होते। अनेक लोग परिस्थितियों,अपरिपक्वता या गलत संगति के कारण अपराध की ओर चले जाते हैं और बाद में सुधार भी करते हैं। आधुनिक न्याय व्यवस्था केवल दंड पर नहीं,बल्कि सुधार और पुनर्स्थापन पर भी बल देती है। यदि समाज किसी व्यक्ति को सुधार का अवसर ही न दे,तो उसके पुनः अपराध की ओर लौटने की संभावना बढ़ सकती है। इसलिए कठोरता और संवेदनशीलता के बीच संतुलन आवश्यक है।

लोकतंत्र में यह सिद्धांत भी उठना ही महत्वपूर्ण है कि राज्य का उद्देश्य केवल दंड देना नहीं,बल्कि एक सुरक्षित, न्यायपूर्ण और मानवीय समाज का निर्माण करना है। इसलिए नीतियाँ ऐसी होनी चाहिए जो अपराध को हतोत्साहित करें,पीड़ितों को न्याय दें,दोषियों को कानूनसम्मत दंड दें और जहाँ संभव हो,

की विरासत भी गढ़ती है। आज के छोटे-छोटे निर्णय ही कल की पर्यावरणीय धरोहर बनते हैं। यदि सुविधा की क्षणभंगुर चमक ही उत्सवों की पहचान बन गई,तो आने वाली पीढ़ियाँ प्रदूषित जल,क्षीण होती मिट्टी और विषाक्त वातावरण की कीमत चुकाएँगी। किंतु यदि परंपरा का हाथ फिर पर्यावरणीय चेतना से जुड़ गया,तो यही पर्व प्रकृति और समाज के बीच विश्वास, संतुलन और सहअस्तित्व का नया सेतु बनेंगे। एक प्राकृतिक शैली, मिट्टी का बर्तन, पर्यावरण-अनुकूल सजावट और कचरे का पृथक्करण—ये साधारण प्रतीत होने वाले कदम ही असाधारण परिवर्तन की आधारशिला बनते हैं। विरासत केवल स्मारकों और ग्रंथों में नहीं बसती; वह हमारे व्यवहार,प्राथमिकताओं और सामूहिक जीवन-मूल्यों में भी जीवित रहती है।

त्योहारों की सफलता का आकलन अब केवल रेशनी और भीड़ से नहीं, बल्कि उनके पर्यावरणीय पदचिह्नों से भी होना चाहिए। संस्कृति तभी जीवित रहती है,जब वह अपने मूल्यों को समयानुकूल अभिव्यक्ति देती रहे। पर्यावरण और धार्मिक परंपराओं में कोई टकराव नहीं; टकराव केवल उस सुविधा-प्रधान सोच से है, जिसने प्रकृति को उत्सव का सहभागी नहीं,उपभोग का साधन बना दिया। जिस दिन समाज यह स्वीकार कर लेगा कि पर्यावरण की रक्षा भी परंपराओं के निर्वाह जितनी ही पवित्र है,उसी दिन उत्सव अपने वास्तविक अर्थ में फिर जीवन का उत्सव बन जाएंगे। तब हमारे पर्व केवल हृदयों को नहीं जोड़ेंगे,बल्कि धरती को भी राहत देंगे;केवल परंपराओं का संरक्षण नहीं करेंगे,बल्कि आने वाली पीढ़ियों के लिए स्वच्छ जल, उर्वर मिट्टी और संतुलित प्रकृति की अमूल्य विरासत भी छोड़ जाएंगे।

क्रेम का विसर्जन



छत्तीसगढ़

हां हम छोड़ेंगे, तुमसे उठना छोड़ेंगे, सदियों का जो गुरूर पाल रहे हो मन में वो भ्रम भी तोड़ेंगे,

डरना हमारी बपौती नहीं था, वो थी हमारी मजबूरी, अब खाल खींच लेंगे तुम्हारे ओछी अकड़, तुम्हें अंदाजा नहीं हमारे पकड़ की,

गुड़ खाने वालों, क्यों है तुम्हें परहेज गुलामुग़ों से, कर जाते हो ज़्यादाती कपोत और बुलबुलों से,

तुमने जो बांटी थी नफ़रत की दीवारें, तुमने जो ख़ी थी ऊँच-नीच की कतारें, अब उन बेड़ियों को जड़ से उखाड़ रहे हैं, तुम्हारे पाखंड रहे हैं, पन्ना-पन्ना फाड़ रहे हैं,


अब न कोई दबा कुचला, न कोई लाचार रहेगा, बराबर का हक होगा, बराबर का अधिकार रहेगा,

उठ खड़ा हुआ है अब ईसायितों का सेलाब, मग रह है तुमसे सदियों का हिसाब,

पहचान लिया है हमने तुम्हारी चालों को, अब ढ़हा रहे हैं तुम्हारे इन महलों को,

सुन लो ओ हुकूमरानों, अब न कोई देबेगा, न कोई झुकेगा, क्रांति का यह कारवां अब कहीं न रुकेगा,

तुम्हारी चौखट से अब सत्ता का डर खत्म कर रहे हैं, और जो तुमने फैलाई थी, उस जातीयता को भी।



डॉ.ए.पी.जे. अब्दुल कलाम

सूचना

समाचार पत्र में छपे समाचार एवं लेखों पर सम्पादक की सहमति आवश्यक नहीं है। हमारा ध्येय तथ्यों के आधार पर सटिक खबरें प्रकाशित करना है न कि किसी की भावनाओं को ठेस पहुंचाना। सभी विवादों का निपटारा अम्बिकापुर न्यायालय के अधीन होगा।

सम्पादक

1.82 करोड़ से अधिक के कथित गबन मामले में हाईकोर्ट सख्त, 4 सप्ताह में चालान पेश करने का आदेश

छत्तीसगढ़ स्टेट पावर लिमिटेड अंबिकापुर के अधिकारियों व ठेकेदारों पर फर्जी ईपीएफ-ईएसआईसी दस्तावेजों से भुगतान का आरोप, एक साल बाद भी न गिरफ्तारी न चालान, हाईकोर्ट की फटकार के बाद तेज हुई कार्रवाई की उम्मीद

—संवाददाता—
अम्बिकापुर, 30 जुलाई 2026
 (घटती-घटना)।
 छत्तीसगढ़ स्टेट पावर लिमिटेड (सीएसपीडीसीएल) अंबिकापुर के करोड़ों रुपये के कथित गबन और फर्जी भुगतान मामले में छत्तीसगढ़ हाईकोर्ट ने पुलिस को चार सप्ताह के भीतर विवेचना पूरी कर अंतिम प्रतिवेदन (चालान) न्यायालय में पेश करने का निर्देश दिया है। मामला थाना कोतवाली अंबिकापुर में दर्ज अपराध क्रमांक 282/2025 से जुड़ा है, जिसमें भारतीय दंड संहिता की धारा 409, 419, 420, 467, 468 एवं 471 के तहत अपराध दर्ज किया गया है। यह मामला अधिवक्ता एवं आरटीआई कार्यकर्ता डॉ. डी.के. सोनी की पहल पर न्यायालय के आदेश के बाद दर्ज हुआ था। आरोप है कि बिजली कंपनी के अधिकारियों और ठेकेदारों की कथित मिलीभगत से फर्जी एवं कूटचित दस्तावेजों के आधार पर ईपीएफ, बोनस और ईएसआईसी मद में करोड़ों रुपये का भुगतान कराया गया।



2023 की जांच रिपोर्ट में बताया गया कि मेसर्स आर.के. एसोसिएट्स मैट्रिक्स सर्विसेज तथा गुरुकृपा शुभ के भुगतान से जुड़े दस्तावेजों में गंभीर अनियमितताएँ मिलीं। जांच में पाया गया कि कई मामलों में कर्मचारियों की वास्तविक उपस्थिति से अधिक भुगतान किया गया तथा ईपीएफ और ईएसआईसी चालानों का सत्यापन किए बिना ही देयक पारित कर दिए गए। रिपोर्ट के अनुसार कई देयकों के साथ संलग्न ईपीएफ चालान कथित रूप से फर्जी तरीके से परिवर्तित कर लगाए गए थे। इसके बावजूद संबंधित अधिकारियों ने दस्तावेजों का सत्यापन किए बिना भुगतान स्वीकृत कर दिया।

करीब 1.83 करोड़ रुपये के अधिक भुगतान का आरोप...
 जांच रिपोर्ट के अनुसार-आर.के. एसोसिएट्स को विभिन्न मदों में लगभग 20.86 लाख रुपये का अधिक भुगतान किया गया। मैट्रिक्स सर्विसेज को उपस्थिति और ईपीएफ दस्तावेजों में कथित गड़बड़ी के कारण लगभग 1.62 करोड़ रुपये की अतिरिक्त राशि का भुगतान हुआ। कुल मिलाकर तीनों प्रकरणों में 1,82,86,907 रुपये के अधिक भुगतान का उल्लेख जांच प्रतिवेदन में किया गया है। जांच में यह भी कहा गया कि वास्तविक उपस्थिति पत्रक, ईपीएफ और ईएसआईसी दस्तावेजों का सत्यापन किए बिना भुगतान करना अधिकारियों और ठेकेदारों की कथित मिलीभगत को दर्शाता है।

सीजेएम के आदेश पर दर्ज हुई थी एफआईआर
 मुख्य न्यायिक दंडाधिकारी (सीजेएम) ने प्रथम दृष्टया मामले में अपराध बनना मानते हुए दंड प्रक्रिया संहिता की धारा 156(3) के तहत पुलिस को एफआईआर दर्ज कर विवेचना करने का निर्देश दिया था। इसके बाद कोतवाली अंबिकापुर में अपराध दर्ज किया गया।

एक वर्ष बाद भी न गिरफ्तारी, न चालान...
 याचिका के अनुसार एफआईआर दर्ज होने के बाद आरोपियों की अग्रिम जमानत याचिकाएँ निरस्त होने के बावजूद पुलिस ने न तो आरोपियों को गिरफ्तार किया और न ही न्यायालय में चालान प्रस्तुत किया। इसी के बाद डॉ. डी.के. सोनी ने हाईकोर्ट में डब्ल्यूपीसीआर क्रमांक 357/2026 दायर की।

हाईकोर्ट का निर्देश...
 छत्तीसगढ़ हाईकोर्ट, बिलासपुर ने 3 जुलाई 2026 को पारित आदेश में पुलिस को अपराध क्रमांक 282/2025 की विवेचना शीघ्र पूर्ण कर चार सप्ताह के भीतर अंतिम प्रतिवेदन (चालान) प्रस्तुत करने का निर्देश दिया है।

खात पर घायल युवक को एक किलोमीटर तक कंधों पर ढोया रेवापुर में सड़क नहीं, एंबुलेंस तक पहुंचाने में ग्रामीणों को करनी पड़ी मशक्कत



—संवाददाता—
अम्बिकापुर, 30 जुलाई 2026
 (घटती-घटना)।
 लुण्ड्रा विधानसभा क्षेत्र के दरिमा थाना अंतर्गत ग्राम पंचायत रेवापुर में सड़क सुविधा के अभाव की तस्वीर एक बार फिर सामने आई है। गांव के एक युवक के पेट में चाकू लगने से वह गंभीर रूप से घायल हो गया। उसे अस्पताल पहुंचाने के लिए ग्रामीणों को करीब एक किलोमीटर तक खटिया पर उठाकर ले जाना पड़ा, तब कहीं जाकर एंबुलेंस तक पहुंचाया जा सका। घटना का वीडियो सामने आने के बाद गांव में सड़क जैसी बुनियादी सुविधा को लेकर सवाल उठने लगे हैं। ग्रामीणों का कहना है कि गांव तक सड़क नहीं होने से आपात स्थिति में मरीजों को अस्पताल पहुंचाना बेहद कठिन हो जाता है। बरसात के मौसम में स्थिति और भी गंभीर हो जाती है। ग्रामीणों ने बताया कि यदि समय पर अस्पताल नहीं पहुंचाया जाता तो घायल की जान भी खतरे में पड़ सकती थी।

उनका कहना है कि सड़क निर्माण की मांग कई बार की जा चुकी है, लेकिन अब तक कोई ठोस पहल नहीं हुई। यह गांव लुण्ड्रा विधायक प्रबोध मिंज के विधानसभा क्षेत्र में आता है। ऐसे में घटना के बाद ग्रामीणों ने जनप्रतिनिधियों और प्रशासन की कार्यशैली पर भी सवाल उठाए हैं। उनका कहना है कि आज भी यदि मरीजों को खटिया पर ढोकर एंबुलेंस तक पहुंचाना पड़ रहा है, तो यह ग्रामीण विकास के दावों की वास्तविक तस्वीर है। अब ग्रामीणों की नजर प्रशासन और जनप्रतिनिधियों पर है कि इस समस्या का स्थायी समाधान कब तक किया जाता है और गांव को सड़क जैसी बुनियादी सुविधा कब उपलब्ध कराई जाती है।

भूमि अधिग्रहण और ग्रामीणों पर दर्ज मामलों को लेकर किसान सभा ने मुख्यमंत्री के नाम सौंपा ज्ञापन

मदननगर के ग्रामीणों पर दर्ज प्रकरण वापस लेने, पुलिस कार्रवाई रोकने और संवाद से समाधान की मांग

—संवाददाता—
अम्बिकापुर, 30 जुलाई 2026 (घटती-घटना)।
 छत्तीसगढ़ किसान सभा, सरगुजा जिला समिति ने गुरुवार को मुख्यमंत्री के नाम ज्ञापन सौंपकर सरगुजा जिले के ग्राम मदननगर सहित अन्य प्रभावित क्षेत्रों में भूमि अधिग्रहण, ग्रामीणों पर दर्ज आपराधिक प्रकरण तथा पुलिस कार्रवाई को लेकर अपनी आपत्तियाँ दर्ज कराईं। संगठन ने इन मामलों में हस्तक्षेप करते हुए ग्रामीणों के साथ संवाद स्थापित कर समाधान निकालने की मांग की है। ज्ञापन में किसान सभा ने आरोप लगाया है कि भूमि अधिग्रहण का विरोध कर रहे ग्रामीणों पर आपराधिक प्रकरण दर्ज किए गए हैं, जिससे क्षेत्र में भय और तनाव का माहौल बना हुआ है। संगठन ने मांग की कि ग्रामीणों पर दर्ज सभी प्रकरण वापस लिए जाएं तथा पुलिस कार्रवाई पर रोक लगाई जाए। किसान सभा ने राज्य की भूमि अधिग्रहण नीति की समीक्षा की भी मांग की। संगठन का कहना है कि विकास परियोजनाओं के नाम पर कलह किसानों और आदिवासियों का विस्थापन उचित नहीं है। ज्ञापन में कहा गया कि विकास के साथ प्रभावित परिवारों के पुनर्वास, उचित मुआवजा और सम्मानजनक आजीविका की भी गारंटी सुनिश्चित की जानी चाहिए। ज्ञापन में यह भी मांग की गई कि भूमि अधिग्रहण से प्रभावित प्रत्येक परिवार के कम से कम एक सदस्य को रोजगार उपलब्ध कराया जाए तथा भूमि अधिग्रहण, पुनर्वास एवं पुनर्व्यवस्थापन में उचित प्रतिकार और पारदर्शिता का अधिकार अधिनियम, 2013 के सभी प्रावधानों का पूर्ण पालन किया जाए। किसान सभा का कहना है कि केवल आर्थिक मुआवजा पर्याप्त नहीं है, बल्कि प्रभावित परिवारों के दीर्घकालिक पुनर्वास और आजीविका की सुरक्षा भी आवश्यक है। संगठन ने सरकार से अपील की कि क्षेत्र में शांति और विस्थापन का माहौल बनाने के लिए ग्रामीणों के साथ सकारात्मक वार्ता की जाए तथा विवादों का समाधान संवाद के माध्यम से किया जाए, ताकि विकास और जनहित के बीच संतुलन स्थापित हो सके। ज्ञापन छत्तीसगढ़ किसान सभा, सरगुजा जिला समिति के सचिव सी.पी. शुक्ल की ओर से जारी किया गया।



गुरु पूर्णिमा पर भाजपा मंडल महामाया ने किया दीप प्रज्वलन, पुजारियों का सम्मान

समरसता संकल्प अभियान के तहत विभिन्न मंदिरों में हुए कार्यक्रम, सामाजिक एकता का दिया संदेश

—संवाददाता—
अम्बिकापुर, 30 जुलाई 2026 (घटती-घटना)।
 संत शिरोमणि गुरु रविदास महाराज की 650वीं जयंती के उपलक्ष्य में चल रहे समरसता संकल्प अभियान के तहत गुरु पूर्णिमा के अवसर पर भाजपा मंडल महामाया ने माँ महामाया मंदिर में दर्शन-पूजन, दीप प्रज्वलन एवं महाआरती का आयोजन किया। इस दौरान मंदिर के पुजारियों का अंगवस्त्र एवं श्रीफल भेंटकर सम्मान किया गया तथा सामाजिक समरसता और राष्ट्र निर्माण का संकल्प लिया गया। कार्यक्रम में वक्ताओं ने कहा कि गुरु पूर्णिमा केवल गुरु के प्रति श्रद्धा का पर्व नहीं, बल्कि ज्ञान, संस्कार, सेवा, अनुशासन और समाज के प्रति दायित्वों का स्मरण कराने का अवसर भी है। उन्होंने कहा कि भारतीय संस्कृति में गुरु का स्थान सर्वोच्च माना गया है और उनके आदर्श समाज को सही दिशा प्रदान करते हैं। अभियान के तहत भाजपा के विभिन्न मोर्चों ने भी शहर के अलग-अलग मंदिरों में दीप प्रज्वलन कर समरसता का संदेश दिया। युवा मोर्चा ने स्कूल रोड स्थित हनुमान मंदिर, महिला मोर्चा ने जोड़पीपल शिव मंदिर, किसान मोर्चा ने काली मंदिर, पिछड़ा वर्ग मोर्चा ने पुलिस लाइन स्थित गौरी मंदिर तथा अनुसूचित जाति एवं अनुसूचित जनजाति मोर्चा ने माँ महामाया मंदिर में विशेष पूजा-अर्चना की। कार्यक्रम में प्रदेश महामंत्री अखिलेश सोनी, छत्तीसगढ़ हाउसिंग बोर्ड के अध्यक्ष अनुराग सिंह देव, भाजपा जिला अध्यक्ष भारत सिंह सिसोदिया, बस्तर सह-प्रभारी हर्पाल सिंह भामरा, वरिष्ठ भाजपा नेता डॉ. अंबिकेश केसरी, महिला मोर्चा प्रदेश महामंत्री फुलेरवती सिंह, नगर निगम सभापति हरमिंदर सिंह दिन्नी, जिला महामंत्री विनोद हर्ष, अरुणा सिंह, महामाया मंडल अध्यक्ष मनोज कंसारी सहित भाजपा के विभिन्न मोर्चों के पदाधिकारी, जनप्रतिनिधि और बड़ी संख्या में कार्यकर्ता उपस्थित रहे। कार्यक्रम के माध्यम से सामाजिक समरसता, सांस्कृतिक चेतना और संगठनात्मक एकता को मजबूत करने का संदेश दिया गया।

चार साल बाद भी अधूरा 50 बिस्तर अस्पताल, मरीज भुगत रहे राजनीति की कीमत लखनपुर में भवन निर्माण अटका, जगह की कमी से एक बेड पर दो मरीजों का इलाज

—संवाददाता—
अम्बिकापुर, 30 जुलाई 2026
 (घटती-घटना)।
 सरगुजा जिले के लखनपुर विकासखंड में वर्ष 2021-22 में स्वीकृत 50 बिस्तर सामुदायिक स्वास्थ्य केंद्र का नया भवन चार-पांच साल बाद भी पूरा नहीं हो सका है। निर्माण कार्य अधूरा रहने से क्षेत्र के हजारों मरीजों को बेहतर स्वास्थ्य सुविधाएँ नहीं मिल पा रही हैं। मौजूदा अस्पताल में जगह की कमी के कारण कई बार एक ही बेड पर दो मरीजों का इलाज करना पड़ रहा है। यह अस्पताल तत्कालीन स्वास्थ्य मंत्री टी.एस. सिंहदेव के कार्यकाल में स्वीकृत हुआ था। भूमिपूजन के बाद निर्माण शुरू हुआ, लेकिन लंबे समय से काम बंद पड़ गया है। भवन अधूरा होने से अस्पताल प्रबंधन सीमित कमरों में ही ओपीडी, भर्ती मरीजों और प्रशासनिक कार्यों का संचालन करने को मजबूर है। लखनपुर सामुदायिक स्वास्थ्य केंद्र पर करीब 74 ग्राम पंचायतों के लोगों की निर्भरता है। इसके अंतर्गत तीन प्राथमिक स्वास्थ्य केंद्र और कई उप



स्वास्थ्य केंद्र आते हैं। रेफर मरीजों, गर्भवती महिलाओं और सामान्य मरीजों की संख्या अधिक होने से अस्पताल में लगातार बेड की कमी बनी रहती है। प्रसव कक्ष टूटने के बाद वैकल्पिक कमरे में प्रसव कराए जा रहे हैं, जबकि दवाओं के सुरक्षित भंडारण में भी परेशानी हो रही है।

निर्माण पर सियासत तेज : पूर्व उपमुख्यमंत्री एवं तत्कालीन स्वास्थ्य मंत्री टी.एस. सिंहदेव ने निर्माण कार्य रुकने को दुर्भाग्यपूर्ण बताते हुए कहा कि सरकार



बदलने से विकास कार्य प्रभावित नहीं होने चाहिए। उन्होंने कहा कि यह जनता का पैसा है और मौजूदा सरकार को निर्माण कार्य जल्द पूरा करना चाहिए। वहीं भाजपा लखनपुर मंडल अध्यक्ष दिनेश बारी ने निर्माण में देरी के लिए ठेकेदार को जिम्मेदार ठहराया। उनका कहना है कि ठेकेदार की धीमी कार्यप्रणाली के कारण कार्रवाई की प्रक्रिया चल रही है। उसे ब्लैकलिस्ट कर नए सिरे से टेंडर जारी कर निर्माण पूरा कराया जाएगा।

अख्य नेता वही, जो जनता की सुने...माउंट लिटेरा में बच्चों के सवाल से थिरे टी.एस. सिंहदेव डेढ़ घंटे तक छात्रों ने नेतृत्व, अनुशासन और महतारी वंदन योजना पर पूछे बेबाक सवाल सिंहदेव बोले...केवल अंक नहीं, चरित्र, कौशल और अनुशासन भी सफलता की कुंजी

—संवाददाता—
अम्बिकापुर, 30 जुलाई 2026
 (घटती-घटना)।
 पूर्व उपमुख्यमंत्री टी.एस. सिंहदेव की प्रेरणा से सरगुजा जिला एनएसयूआई ने विद्यार्थियों के साथ सीधा संवाद स्थापित करने के उद्देश्य से 'छात्र संवाद' अभियान की शुरुआत की है। अभियान का पहला कार्यक्रम शहर के निजी विद्यालय माउंट लिटेरा स्कूल में आयोजित हुआ, जहाँ सिंहदेव ने करीब डेढ़ घंटे तक स्कूली विद्यार्थियों के जिज्ञासापूर्ण और गंभीर सवालों का जवाब दिया। कार्यक्रम का उद्देश्य नई पीढ़ी के व्यवहारिक अनुभवों, शासन-प्रशासन से उनकी अपेक्षाओं और लोकतांत्रिक एवं सामाजिक व्यवस्था को लेकर उनके विचारों को समझना और उनसे संवाद स्थापित करना है। इस दौरान विद्यार्थियों ने नेतृत्व की परिभाषा, नागरिकों में अनुशासन की कमी, दूसरे देशों से तुलना तथा महतारी वंदन योजना जैसी प्रत्यक्ष लाभ अंतरण (डीबीटी) योजनाओं की उपयोगिता पर खुलकर सवाल किए। एक छात्र के सवाल पर सिंहदेव ने कहा कि 'अच्छा नेता वही होता है, जो जनता की



बात सुनकर उनके हित और कल्याण के लिए कार्य करें।' वहीं नागरिक अनुशासन पर उन्होंने कहा कि केवल दबाव बनाकर अनुशासन नहीं लाया जा सकता। स्वच्छता, सफाई और यातायात जैसे विषयों में प्रत्येक नागरिक को स्वयं अनुशासित होना होगा, तभी समाज और देश वास्तविक अनुशासन की दिशा में आगे बढ़ सकेगा। विद्यार्थियों ने महतारी वंदन योजना की राशि को विकास कार्यों में खर्च करने का सुझाव

भी रखा। इस पर सिंहदेव ने कहा कि भारतीय राज्य की मूल अवधारणा लोककल्याण से जुड़ी है। आर्थिक रूप से कमजोर वर्गों को सहायता देना सरकार का दायित्व है और उनकी आय में वृद्धि भी विकास की प्रक्रिया को गति देती है। कार्यक्रम के अंत में सिंहदेव ने विद्यार्थियों को प्रेरित करते हुए कहा कि जीवन में सफलता केवल अच्छे अंक हासिल करने से नहीं मिलती, बल्कि सही दृष्टिकोण, मजबूत चरित्र, बेहतर कौशल और अनुशासित जीवनशैली भी उत्तरी ही महत्वपूर्ण है। इस अवसर पर माउंट लिटेरा स्कूल के शिक्षक के.पी. दीक्षित, राजू अग्रवाल, दीपेश गुप्ता, नितेश मेहता, प्रतीक दीक्षित और डॉ. बृजेश पांडेय सहित एनएसयूआई जिलाध्यक्ष आशीष जायसवाल, आलोक सिंह, नीतीश चौरसिया, सतीश बारी, धीरज गुप्ता, अंकित जायसवाल, अतुल यादव एवं अन्य पदाधिकारी उपस्थित रहे। एनएसयूआई ने बताया कि 'छात्र संवाद' अभियान पूर्व उपमुख्यमंत्री टी.एस. सिंहदेव की उपस्थिति में जिले के विभिन्न स्कूलों और कॉलेजों में आगे भी लगातार आयोजित किया जाएगा।

राजपुर की सर्व नवीन सोनार समाज इकाई को सामाजिक सेवा के लिए मिला विशेष सम्मान

राजपुर, 30 जुलाई 2026 (घटती-घटना)।
 सामाजिक सेवा एवं जनकल्याण के क्षेत्र में उल्लेखनीय योगदान के लिए राजपुर की सर्व नवीन सोनार समाज इकाई को सरगुजा संभाग स्त्रीय सम्मेलन में विशेष सम्मान से नवाजा गया। अंबिकापुर के होटल अलंकार ग्रीन में आयोजित सम्मान समारोह एवं सामाजिक सम्मेलन में समाज की विभिन्न इकाइयों के पदाधिकारियों का सम्मान किया गया कार्यक्रम में राजपुर इकाई के अध्यक्ष सुरेश कुमार सोनी सहित पदाधिकारियों को शाल, श्रीफल, पुष्पगुच्छ एवं स्मृति चिह्न भेंट कर सम्मानित किया गया। सम्मेलन में सरगुजा संभाग के विभिन्न जिलों से समाज के पदाधिकारी, वरिष्ठजन और सदस्य बड़ी संख्या में शामिल हुए। वक्ताओं ने राजपुर इकाई द्वारा संचालित जनकल्याणकारी



गतिविधियों की सराहना करते हुए कहा कि कन्या विवाह सहायता, वृद्धजन सहायता, दाह संस्कार सहायता, मंदिरों में भंडारा, पशियों के लिए दाना-पानी, पशुओं के लिए चारा एवं पेयजल तथा गर्मी में राहगीरों के लिए प्याऊ जैसी योजनाओं से समाज में सेवा और सहायता की भावना मजबूत हुई है। सम्मान के बाद अध्यक्ष सुरेश कुमार सोनी ने कहा कि यह सम्मान पूरे राजपुर समाज का सम्मान है। उन्होंने सभी सदस्यों, वरिष्ठजनों एवं मातृशालिका आभार व्यक्त करते हुए समाज सेवा के कार्यों को भविष्य में और अधिक व्यापक रूप से जारी रखने का संकल्प दोहराया।

गालियाँ लिखवाने के मामले में स्कूल प्रबंधन ने मांगी माफ़ी शिक्षिका निलंबित, डीईओ ने दिए जांच के निर्देश छात्र संगठनों ने आंदोलन की चेतावनी दी..

—संवाददाता—
अम्बिकापुर, 30 जुलाई 2026
 (घटती-घटना)।
 छात्र से कॉपी में उसकी माँ के लिए अश्लील गालियाँ 100 से अधिक बार लिखवाने के मामले में बिरला ओपन माइंड इंटरनेशनल स्कूल प्रबंधन ने सार्वजनिक रूप से माफ़ी मांगी है। मामले को गंभीर मानते हुए संबंधित शिक्षिका को तत्काल प्रभाव से निलंबित कर दिया गया है। जानकारी के अनुसार शिक्षिका ने छात्र को उसकी नोटबुक में माँ के लिए अश्लील शब्द बार-बार लिखवाने के लिए कहा था। इतना ही नहीं, कॉपी परिजनों को दिखाने के उद्देश्य से छात्र को घर भी भेज दी गई। मामला सामने आने के बाद अभिभावकों और सामाजिक संगठनों में नाराजगी फैल गई। घटना के बाद छात्र संगठनों ने भी



स्कूल प्रबंधन के खिलाफ आंदोलन की चेतावनी दी है। वहीं जिला शिक्षा अधिकारी ने पूरे मामले की जांच के निर्देश जारी किए हैं। जांच रिपोर्ट के आधार पर आगे की कार्रवाई की जाएगी। स्कूल के मार्केटिंग हेड उल्कष किरण ने घटना पर खेद जताते हुए कहा कि यह बेहद दुर्भाग्यपूर्ण है। संस्था ऐसी घटनाओं को कतई स्वीकार नहीं करती। संबंधित शिक्षिका को निलंबित कर दिया गया है और भविष्य में इस प्रकार की पुनरावृत्ति रोकने के लिए आवश्यक कदम उठाए जा रहे हैं।

लोक परीक्षा संशोधन विधेयक 2026 से परीक्षा माफिया पर कसेगा शिकंजा: कृष्णकांत चंद्रा लोकसभा में विधेयक पारित होने का भाजपा जिला प्रभारी ने किया स्वागत, बोले...करोड़ों युवाओं के सुरक्षित भविष्य और पारदर्शी परीक्षा व्यवस्था की दिशा में ऐतिहासिक कदम

—संवाददाता—
अम्बिकापुर, 30 जुलाई 2026
 (घटती-घटना)।
 भाजपा सरगुजा जिला प्रभारी कृष्णकांत चंद्रा ने लोकसभा में लोक परीक्षा (अनुचित साधन निवारण) संशोधन विधेयक, 2026 पारित होने का स्वागत करते हुए इसे देश के करोड़ों युवाओं के हित में लिया गया ऐतिहासिक और दूरदर्शी निर्णय बताया है। उन्होंने कहा कि प्रधानमंत्री नरेंद्र मोदी के नेतृत्व में केंद्र सरकार युवाओं के भविष्य, उनकी मेहनत और प्रतिभा की सुरक्षा के लिए लगातार ठोस कदम उठा रही है तथा यह संशोधन उसी संकल्प का प्रमाण है। कृष्णकांत चंद्रा ने कहा कि प्रतियोगी परीक्षाएँ लाखों-करोड़ों युवाओं की वषों की मेहनत और उम्मीदों का आधार होती हैं। ऐसे में प्रयत्नशील लोक, नकल माफिया और संगठित परीक्षा अपराध जैसी घटनाएँ न केवल प्रतिभाशाली अभ्यर्थियों के साथ अन्याय करती हैं, बल्कि पूरी परीक्षा प्रणाली की विश्वसनीयता को भी प्रभावित करती हैं। उनका कहना है कि



नए संशोधन से ऐसे अपराधों पर प्रभावी अंकुश लगाने में मदद मिलेगी और परीक्षा व्यवस्था अधिक मजबूत होगी। उन्होंने बताया कि संशोधन के तहत परीक्षा संबंधी अपराधों के विरुद्ध दंडात्मक प्रावधानों को और कठोर बनाया गया है। इससे परीक्षा माफिया, संगठित गिरोहों और अनियमितताओं में शामिल लोगों के

खिलाफ सख्त कानूनी कार्रवाई का रास्ता मजबूत होगा। साथ ही परीक्षा आयोजित करने वाली एजेंसियों और सेवा प्रदाताओं की जवाबदेही भी बढ़ेगी, जिससे पूरी प्रक्रिया अधिक पारदर्शी, उत्तरदायी और विश्वसनीय बनेगी। भाजपा जिला प्रभारी ने कहा कि केंद्र सरकार ने नई शिक्षा नीति, कौशल विकास, रोजगार सृजन और डिजिटल पारदर्शिता जैसे अनेक कदमों के माध्यम से हितों के हितों को सर्वोच्च प्राथमिकता दी है। परीक्षा प्रणाली को सुरक्षित और निष्पक्ष बनाने वाला यह संशोधन भी उसी दिशा में एक महत्वपूर्ण पहल है, जिससे मेहनती और योग्य युवाओं का विषय और मजबूत होगा। उन्होंने कहा कि विकसित भारत का सपना तभी साकार होगा, जब युवाओं को उनकी योग्यता और परिश्रम के आधार पर निष्पक्ष अवसर मिलेंगे। यह संशोधन ईमानदार प्रतिभाओं को संरक्षण देने और परीक्षा संबंधी अनियमितताओं पर कठोर कार्रवाई सुनिश्चित करने की दिशा में एक महत्वपूर्ण कदम साबित होगा।

मनेंद्रगढ़-चिरमिरी-भरतपुर और कोरिया जिले में एमएमडी टीकाकरण अभियान की होगी गांव-गांव जांच,लेकिन क्या जांच का दायरा सीमित कर दबाया जा रहा मामला?

‘घटती-घटना’ की खबर के बाद हरकत में आया पशुधन विकास अभिकरण,अब जांच की निष्पक्षता पर उठने लगे सवाल

-राजेन्द्र शर्मा-

खड़गवां,30 जुलाई 2026
(घटती-घटना)।

पशुधन विभाग के फुट एंड माउथ डिजीज टीकाकरण अभियान में कथित अनियमितताओं को लेकर प्रकाशित समाचार के बाद शासन हरकत में आ गया है,दैनिक ‘घटती-घटना’ द्वारा प्रकाशित खबर का असर यह हुआ कि छत्तीसगढ़ राज्य पशुधन विकास अभिकरण, रायपुर में पूरे मामले को गंभीरता से लेते हुए जांच के आदेश जारी कर दिए हैं,आदेश में जिला स्तर पर टीम गठित कर गांव-गांव जाकर टीकाकरण की वास्तविक स्थिति का भौतिक सत्यापन करने के निर्देश दिए गए हैं,हालांकि, जांच के आदेश जारी होने के साथ ही जांच की निष्पक्षता को लेकर भी सवाल उठने लगे हैं, शिकायतकर्ताओं का आरोप है कि जांच का दायरा सीमित किया जा रहा है और पूरे मामले की तह तक जाने के बजाय इसे केवल औपचारिकता तक सीमित रखने को कोशिश हो रही है।

गांव-गांव जाकर होगी जांच...

राज्य पशुधन विकास अभिकरण द्वारा जारी निर्देशों के अनुसार जांच टीम को केवल कार्यालयीन रिकॉर्ड देखने तक सीमित नहीं रहना है, बल्कि प्रत्येक गांव में जाकर वास्तविक स्थिति का सत्यापन करना होगा, जांच के दौरान प्रमुख रूप से निम्न बिंदुओं की जांच की जाएगी, गांववार टीकाकरण का भौतिक सत्यापन,पशुपालकों से सीधे पूछताछ, पोर्टल पर दर्ज टीकाकरण आंकड़ों का वास्तविक स्थिति से मिलान, अपलोड किए गए फोटो एवं दस्तावेजों का सत्यापन,प्राप्त टीकों की मात्रा और उनके उपयोग का परीक्षण, टीकाकरण दलों की कार्यप्रणाली की समीक्षा, इन बिंदुओं से स्पष्ट है कि शासन केवल कागजी रिकॉर्ड पर भरोसा नहीं करना चाहता, बल्कि वास्तविक स्थिति जानने के लिए जमीनी स्तर पर जांच कराने के निर्देश दिए हैं।

खबर के बाद हरकत में आया शासन

एफएमडी टीकाकरण अभियान को लेकर प्रकाशित समाचार में यह सवाल उठाया गया था कि क्या बिना वास्तविक टीकाकरण किए ही पोर्टल पर शत-प्रतिशत उपलब्धि दर्ज कर दी गई? क्या रिकॉर्ड और जमीनी हकीकत में अंतर है? समाचार प्रकाशित होने के बाद शासन ने जांच के आदेश जारी कर दिए,जिससे यह मामला और गंभीर हो गया है।

अब जांच पर ही उठ रहे सवाल...

जांच शुरू होने से पहले ही शिकायतकर्ताओं ने उसकी निष्पक्षता पर प्रश्नचिह्न लगा दिए हैं,उनका आरोप है कि जांच टीम शिकायतकर्ताओं से ही बार-बार जानकारी लेकर मामले को सीमित करने का प्रयास कर रही है,शिकायतकर्ताओं का कहना है कि यदि जांच निष्पक्ष है तो उसका उद्देश्य पूरे मामले की सच्चाई सामने लाना होना चाहिए,न कि केवल शिकायतकर्ता से जानकारी लेकर औपचारिक रिपोर्ट तैयार करना।

क्या केवल खड़गवां तक सीमित रहेगी जांच?

सबसे बड़ा सवाल जांच के दायरे को लेकर उठ रहा है, शिकायतकर्ताओं का कहना है कि कथित अनियमितताएं केवल खड़गवां विकासखंड तक सीमित नहीं हैं,बल्कि मनेंद्रगढ़-चिरमिरी-भरतपुर और कोरिया जिले के अन्य क्षेत्रों से भी शिकायतें सामने आई हैं, ऐसे में यदि जांच केवल एक विकासखंड तक सीमित रहती है तो पूरे मामले की वास्तविक तस्वीर सामने नहीं आ पाएगी।

शासन के आदेश ने भी खड़े किए कई सवाल...

जांच के आदेश जारी होने के बाद कई अहम सवाल स्वतः खड़े हो गए हैं यदि पूरा टीकाकरण अभियान नियमों के अनुसार हुआ था, तो जांच के आदेश देने की आवश्यकता क्यों पड़ी? क्या बिना वास्तविक टीकाकरण किए पोर्टल पर शत-प्रतिशत उपलब्धि दर्ज कर दी गई? क्या बिना भौतिक सत्यापन के ही रिपोर्ट शासन को भेज दी गई? क्या जांच केवल

औपचारिक प्रक्रिया बनकर रह जाएगी? यदि अनियमितता सिद्ध होती है तो जिम्मेदार अधिकारियों एवं कर्मचारियों पर क्या कार्रवाई होगी? क्या जांच एमसीबी और कोरिया जिले के सभी प्रभावित क्षेत्रों तक विस्तारित की जाएगी?



पशुपालकों में किंता

ग्रामीण पशुपालकों का कहना है कि यदि वास्तव में टीकाकरण अभियान में अनियमितता हुई है तो इसका सीधा असर पशुधन पर पड़ सकता है, एफएमडी जैसी संक्रामक बीमारी समय पर टीकाकरण नहीं होने पर तेजी से फैल सकती है,जिससे किसानों और पशुपालकों को भारी आर्थिक नुकसान उठाना पड़ सकता है, पशुपालकों ने मांग की है कि पूरे मनेंद्रगढ़-चिरमिरी-भरतपुर और कोरिया जिले में निष्पक्ष,पारदर्शी और व्यापक जांच कराई जाए,यदि रिकॉर्ड और वास्तविकता में अंतर मिलता है तो संबंधित अधिकारियों एवं कर्मचारियों के विरुद्ध कठोर कार्रवाई की जाए।

जांच से उठेगी परत या दब जाएगा मामला?

अब इस पूरे मामले पर पशुपालकों, ग्रामीणों और आम लोगों की नजर शासन द्वारा गठित जांच टीम पर टिकी हुई है, सबसे बड़ा प्रश्न यही है कि क्या यह जांच वास्तव में पूरे जिले में जाकर सच्चाई उजागर करेगी,या फिर इसे सीमित दायरे में समेटकर मामला खत्म करने का प्रयास होगा,यदि जांच पूरी पारदर्शिता के साथ होती है तो इससे न केवल एफएमडी टीकाकरण अभियान की वास्तविक स्थिति सामने आएगी,बल्कि भविष्य में सरकारी योजनाओं के क्रियान्वयन में जवाबदेही भी सुनिश्चित होगी,वहीं,यदि जांच केवल औपचारिकता बनकर रह गई तो यह पूरे अभियान की विश्वसनीयता पर गंभीर प्रश्नचिह्न खड़ा कर सकती है।

सरगुजा के युवाओं के भविष्य पर ‘कैंची’? लॉ की 240 सीटें आधी कर 120 करने पर सिंहदेव ने सरकार को घेरा

पूर्व उपमुख्यमंत्री ने मुख्यमंत्री को लिखा पत्र,कहा...गरीब और आदिवासी विद्यार्थियों का छिनेगा अवसर,निजी कॉलेजों की ओर होंगे मजबूर

-संवाददाता-

अम्बिकापुर,30 जुलाई 2026
(घटती-घटना)।

राजीव गांधी शासकीय स्नातकोत्तर महाविद्यालय, अम्बिकापुर के विधि (लॉ) संकाय में सीटों की संख्या 240 से घटकर 120 किए जाने का मामला अब राजनीतिक तूल पकड़ने लगा है। पूर्व उपमुख्यमंत्री टी.एस. सिंहदेव ने मुख्यमंत्री को पत्र लिखकर इस फैसले पर गंभीर आपत्ति जताई है और सीटों की संख्या पूर्ववत 240 करने की मांग की है। सिंहदेव ने अपने पत्र में कहा है कि



सरगुजा संभाग का यह सबसे प्रमुख और ऐतिहासिक शासकीय महाविद्यालय है,

जहां दूरस्थ ग्रामीण और आदिवासी क्षेत्रों के हजारों छात्र-छात्राएं उच्च शिक्षा के लिए आते हैं। ऐसे में लॉ की सीटें आधी कर देना क्षेत्र के गरीब और मेषावी विद्यार्थियों के भविष्य पर सीधा प्रहार है। उन्होंने कहा कि पहले 240 सीटें होने से आर्थिक रूप से कमजोर परिवारों के विद्यार्थियों को कम खर्च में कानून की पढ़ाई का अवसर मिलता था, लेकिन अब सीटें घटकर 120 किए जाने से सैकड़ों विद्यार्थियों को मजबूरन महंगे निजी लॉ कॉलेजों का रुख करना पड़ेगा, जिसका खर्च अधिकांश परिवार वहन

नहीं कर पाएंगे। सिंहदेव ने पत्र में यह भी उल्लेख किया कि सरगुजा आदिवासी बहुल क्षेत्र है, जहां कानूनी जागरूकता बढ़ाने और न्याय व्यवस्था को मजबूत करने के लिए स्थानीय स्तर पर अधिक से अधिक विधि स्नातकों की आवश्यकता है। ऐसे में सरकारी कॉलेज में सीटें कम करना क्षेत्रहित के विपरीत निर्णय है। उन्होंने मुख्यमंत्री से आग्रह किया है कि विद्यार्थियों के भविष्य और क्षेत्रीय आवश्यकताओं को ध्यान में रखते हुए संबंधित विभाग को निर्देशित कर राजीव गांधी शासकीय स्नातकोत्तर

महाविद्यालय, अम्बिकापुर के विधि संकाय की सीटें पुनः 240 करने का निर्णय लिया जाए।

बढ़ेगा राजनीतिक दबाव

लॉ सीटों में कटौती का मुद्दा अब शिक्षा और क्षेत्रीय असंतुलन से जुड़ा बड़ा विषय बनता दिखाई दे रहा है। यदि सरकार इस मांग पर शीघ्र निर्णय नहीं लेती है तो आगामी दिनों में छात्र संगठनों और विपक्ष द्वारा इसे बड़ा जन आंदोलन बनाए जाने की संभावना से भी इनकार नहीं किया जा सकता।

गुरु रविदास की जन्मस्थली से आई पावन मिट्टी व जल कलश का अंबिकापुर में भव्य स्वागत

पूजा-अर्चना के बाद निकाली गई कलश यात्रा,भाजपा

पदाधिकारियों ने श्रद्धापूर्वक रायपुर के लिए किया रवाना

-संवाददाता-

अम्बिकापुर,30 जुलाई 2026
(घटती-घटना)।

संत शिरोमणि गुरु रविदास महाराज की 650वीं जयंती के उपलक्ष्य में उनकी जन्मस्थली सिर गोवर्धनपुर (वाणसी) से लाई गई पावन मिट्टी एवं जल कलश का गुरुवार को अंबिकापुर में भव्य स्वागत किया गया। भारतीय जनता पार्टी, छत्तीसगढ़ की 12 सदस्यीय टोली डॉ. सनम जांगड़े एवं हरिनाथ खूटे के नेतृत्व में इस पावन कलश को लेकर रायपुर जा रही है। अंबिकापुर पहुंचने पर भाजपा जिला सरगुजा के पदाधिकारियों एवं कार्यकर्ताओं ने श्रद्धा एवं भक्ति भाव से पूजा-अर्चना कर पावन मिट्टी एवं जल कलश का स्वागत किया। इसके बाद महाराज प्रताप चौक से श्रद्धालुओं एवं कार्यकर्ताओं की उपस्थिति में कलश यात्रा निकाली गई। धार्मिक वातावरण और जयघोष के बीच टोली को रायपुर के लिए रवाना किया गया। इस अवसर पर भाजपा नेताओं ने कहा कि गुरु



रविदास महाराज के समरसता, समानता और सामाजिक सद्भाव के संदेश को जन-जन तक पहुंचाने के उद्देश्य से यह पावन कलश यात्रा निकाली जा रही है। यह आयोजन समाज में सामाजिक समरसता और आध्यात्मिक चेतना को सुदृढ़ करने की दिशा में महत्वपूर्ण पहल है। कार्यक्रम में वरिष्ठ भाजपा नेता अनिल सिंह मेजर,

महापौर मंजूषा भगत,जिला महामंत्री विनोद हर्ष, अरुणा सिंह, हरमिंदर सिंह, टिनी, विकास पांडेय, वैभव सिंह देव, चंद्रिका यादव, राधा रवि, मनोज कंसारी, शुभांगी बिहारी, आर. डी. चौहान, प्रिया सिंह, राजेन्द्र जायसवाल, रविकांत उर्वी सहित बड़ी संख्या में भाजपा पदाधिकारी, कार्यकर्ता एवं श्रद्धालु उपस्थित रहे।

खेतों में पहुंचे टी.एस. बाबा,किसानों से किया संवाद,फसलों की स्थिति का लिया जायजा

सरगुजा महाराज ने कहा...घटती से जुड़ाव ही सच्चे नेतृत्व की पखान,किसान की समृद्धि से ही प्रदेश का विकास संभव

-संवाददाता-

अम्बिकापुर,30 जुलाई 2026 (घटती-घटना)।

सरगुजा के वरिष्ठ जनप्रतिनिधि एवं लोकप्रिय नेता तथा पूर्व स्वास्थ्य मंत्री टी.एस. बाबा ने अपने खेतों का भ्रमण कर किसानों से खेती-किसानी की स्थिति पर संवाद किया। इस दौरान उन्होंने फसलों की वर्तमान स्थिति, बारिश के प्रभाव,सिंचाई व्यवस्था तथा किसानों को आ रही समस्याओं की जानकारी ली और उनके अनुभव भी साझा किए। खेतों में किसानों के बीच सहज रूप से पहुंचे टी.एस. बाबा ने कहा कि धरती से जुड़ाव ही सच्चे नेतृत्व की पहचान है। उन्होंने कहा कि प्रदेश की अर्थव्यवस्था का आधार कृषि है और किसान समृद्ध होंगे तो प्रदेश भी समृद्ध होगा। किसानों की मेहनत और उनके योगदान का सम्मान करना समाज और शासन दोनों की जिम्मेदारी है। भ्रमण के दौरान किसानों ने खेती से जुड़ी विभिन्न चुनौतियों और सुझावों से उन्हें अवगत कराया। टी.एस. बाबा ने किसानों का उत्साह बढ़ाते हुए कहा कि खेती केवल आजीविका का साधन नहीं,बल्कि हमारी संस्कृति और आत्मनिर्भरता का आधार भी है। खेतों में हुए इस आत्मीय संवाद को किसानों ने सकारात्मक पहल बताते हुए कहा कि जनप्रतिनिधियों का सीधे खेतों में पहुंचकर वास्तविक स्थिति जानना किसानों का मनोबल बढ़ाने वाला कदम है।



प्रतापपुर और जरही में डेंगू-चिकनगुनिया रोकथाम के लिए चला लार्वा नियंत्रण अभियान,टेमीफॉस का किया गया छिड़काव

घर-घर सर्वे कर मच्छरों के प्रजनन स्थलों की पहचान,लोगों से सप्ताह में एक दिन ‘झाई डे’ मनाने की अपील

-संवाददाता-

प्रतापपुर,30 जुलाई 2026
(घटती-घटना)।

डेंगू एवं चिकनगुनिया जैसी मच्छरजनित बीमारियों की रोकथाम के उद्देश्य से विकासखंड प्रतापपुर के नगर पंचायत प्रतापपुर एवं जरही में व्यापक लार्वा स्रोत नियंत्रण एवं लार्वा रोधी टेमीफॉस छिड़काव अभियान चलाया गया। अभियान मुख्य चिकित्सा एवं स्वास्थ्य अधिकारी, जिला सूरजपुर के निर्देशन तथा

सामुदायिक स्वास्थ्य केन्द्र प्रतापपुर के खंड चिकित्सा अधिकारी डॉ. अजित कुमार दीवान के मार्गदर्शन में संचालित किया गया। अभियान के दौरान स्वास्थ्य विभाग की टीम ने घर-घर जाकर सर्वे किया। इस दौरान कुलूर, पुराने टायर, फ्रिज की ट्रे, फूलों के गमले, सीमेंट के टैंक, पानी की टंकियां, ड्रम, अनुपयोगी बर्तन तथा अन्य जलभराव वाले स्थानों का निरीक्षण किया गया। जहां भी मच्छरों के लार्वा पनपने



की संभावना मिली, वहां टेमीफॉस का छिड़काव कर लार्वा स्रोतों को नष्ट किया गया। स्वास्थ्य कर्मियों ने लोगों को डेंगू और

चिकनगुनिया से बचाव के उपायों की जानकारी देते हुए सप्ताह में एक दिन ‘झाई डे’ मनाने, कुलूर एवं पानी संग्रहित करने वाले सभी

पात्रों को नियमित रूप से खाली कर साफ करने तथा घर और आसपास पानी जमा नहीं होने देने की सलाह दी। अभियान की मॉनिटरिंग बीपीएम सतीश श्रीवास्तव,वीबीडीटीएस उत्तरा कुमार महिलांगे, आरएमएम कमलेश सोनी, गंगा राम पैकार, सेक्टर सुपरवाइजर नीलिमा अम्बर तथा सीएचओ आकांशा टोयो ने की। अभियान में सेक्टर प्रतापपुर एवं सोनगरा के सभी आरएचओ (महिला एवं पुरुष),

द्वितीय एएनएम तथा मितांनिने ने सक्रिय सहभागिता निभाई। स्वास्थ्य विभाग ने नागरिकों से अपील की है कि वे अपने घर और आसपास जलभराव न होने दें तथा सप्ताह में कम से कम एक बार कुलूर,फ्रिज की ट्रे,गमले, पानी की टंकियां एवं अन्य जल संग्रहण वाले पात्रों को खाली कर साफ करें। विभाग का कहना है कि डेंगू एवं चिकनगुनिया की रोकथाम में जनसहभागिता सबसे प्रभावी उपाय है।

विश्वसनीयता की एक पहचान

रूपचंदा

सरगुजा मत्स्य बीज उत्पादन केंद्र

मत्स्य पालन कर लाएं कमायें मत्स्य किसान

छत्तीसगढ़ से मान्यता प्राप्त...

उपलब्ध मछली प्रजाति

हमारी विशेषताएं


संपर्क करें

के.आर. टेक्निकल कॉलेज के पीछे,
प्रतापपुर रोड, अंबिकापुर, सरगुजा (छ.ग.)

संचालक:
राजेन्द्र दुबे
98266-05333

Mob: 62660-97488 (पिंकू चौधरी) | 96690-58335 (निरंजन मंडल)

स्वच्छ बीज, अधिक उत्पादन - खुशहाल किसान, समृद्ध भारत



धान कम था, रिकॉर्ड ज्यादा... फिर सब बराबर कैसे हो गया?

निलंबन भी हुआ, अब बहाली की तैयारी?

► सुनील तिवारी
संभागीय आयुक्त

► अनिल कुमार बनज
उप आयुक्त सहकारिता

► श्रीकांत चंद्राकर
सी.ई.ओ., जिला सहकारी
केंद्रीय बैंक, अम्बिकापुर

► रामकिशुन सिंह
अध्यक्ष, जिला सहकारी
केंद्रीय बैंक, अम्बिकापुर

क्या पात्रता पर भी सवाल?
किसके इशारों पर चलता है
सहकारिता का पूरा तंत्र?

?

सूरजपुर सहकारिता विभाग में आपका स्वागत है...! जहां जांच भी होती है,कमी भी मिलती है,कमी भी मिट जाती है और फिर बहाली की तैयारी भी हो जाती है!

धान गायब हो तो चिंता मत करिए...जांच कीजिए,अगली जांच में धान भी मिल जाएगा...

- धान कम था, रिकॉर्ड ज्यादा...फिर सब बराबर कैसे हो गया?
- सहकारिता का 'चक्रीय खेल'! घोटाले की जांच,निलंबन और फिर बहाली की तैयारी
- क्या सूरजपुर का सहकारिता तंत्र कुछ 'चर्चित नामों' के इशारों पर चलता है?
- जांच हुई, सवाल उठे, कार्रवाई भी हुई...फिर वही चेहरे क्यों लौट रहे हैं?

अंशुवर चौडेय

सूरजपुर,30 जुलाई 2026
(घटती-घटना)।

अगर सहकारिता विभाग की कार्यप्रणाली पर कोई प्रशिक्षण संस्थान खुल जाए तो उसका पहला पाठ शायद यही होगा की घबराहट मत, हर कमी की दूसरी जांच होती है,और यदि दूसरी जांच भी हो जाए,तो पहली जांच को भूल जाइए,आखिर व्यवस्था का अपना गणित है, जिले के सहकारी तंत्र में वर्षों से कुछ नाम चर्चा में रहते हैं,भैयाथान शाखा के अंतर्गत संचालित कुछ समितियों और धान खरीदी केंद्र हर खरीदी सीजन में किसी न किसी वजह से सुखियों में आ जाते हैं,किसान बदलते हैं, मौसम बदलता है,लेकिन चर्चा के पात्र कम ही बदलते हैं। बता दे की सूरजपुर जिले के सहकारिता क्षेत्र और धान खरीदी केंद्रों में अनियमितताओं का सिलसिला धमने का नाम नहीं ले रहा है,विशेष रूप से भैयाथान शाखा के अंतर्गत आने वाली समितियों और शिवप्रसादनगर धान खरीदी केंद्र में भ्रष्टाचार और धांधली के आरोप एक बार फिर सुखियों में हैं,चर्चा है कि जिले की कुछ सोसाइटीयों पर कुछ रसूखदार नामों का एकछत्र वर्चस्व कायम है, जिनकी शह पर खुलेआम फर्जीबाड़े को अंजाम दिया जा रहा है।

घोटाले की 'मोडस ऑपरेडी': कम धान, फर्जी स्टॉक और वेनामी संचालित

प्राप्त जानकारी के अनुसार, धान खरीदी सीजन के दौरान केंद्रों में कागजों पर तो भारी खरीदी दर्ज कर ली गई,लेकिन भौतिक सत्यापन के दौरान फड़ में धान का स्टॉक काफी कम पाया गया, घोटाले को छिपाने के लिए प्रभारियों और प्रबंधकों ने कथित तौर पर बिचौलियों के जरिए कमी दर्ज पर धान खरीदकर फड़ में जमा कराया और शासन की ओर से निर्धारित समर्थन मूल्य की पूरी राशि डकार ली,चौकाने वाला मामला:

जांच के नाम पर केवल खानापूर्ति?

राजस्व,एसडीएम,तहसीलदार और सहकारिता विभाग की संयुक्त टीमों ने जब जांच शुरू की,तो शुरुआती चरण में भारी कमी और गड़बड़ी उजागर हुई,लेकिन आरोप है कि बाद में 'अदृश्य संरक्षण' के चलते कागजी कमी को पूरा दिखाकर पूरी जांच प्रक्रिया को ही रफा-दफा कर दिया गया,जिन समिति प्रबंधकों और धान खरीदी केंद्र प्रभारियों को भ्रष्टाचार के आरोप में निलंबित किया गया था,अब नए धान खरीदी सीजन के नजदीक आते ही उप आयुक्त सहकारिता एवं उप-निबंधक सहकारी संस्थाएं (जिला सूरजपुर) द्वारा उन्हें पुनः बहाल करने की अंदरूनी पटकथा तैयार कर ली गई है।

शीर्ष अधिकारियों की चुप्पी पर उठे गंभीर सवाल...

इस पूरे मामले में साधना,हदीस,सोहराब जैसे स्थानीय चर्चित चेहरों का नाम लगातार सामने आ रहा है,सबसे बड़ा सवाल प्रशासनिक तंत्र की भूमिका पर खड़ा हो रहा है,जब शासन का पैसा बचाने और दोषियों पर कड़ी कार्रवाई करने का समय था,तब जिम्मेदार पदों पर बैठे आला अधिकारी मूकदर्शक बने रहे जिसमे संभागीय आयुक्त,सुनील तिवारी,उप आयुक्त सहकारिता, बैंक सीईओ (जिला सहकारी बैंक मर्यादित अम्बिकापुर) श्रीकांत चंद्राकर, संभागीय अध्यक्ष (जिला सहकारी बैंक) रामकिशन सिंह शामिल है आरोप है कि इन सभी अधिकारियों ने घोटाले को उजागर करने के बजाय चुप्पी साधे रखी और निचले स्तर के षड्यंत्रकारियों को परोक्ष संरक्षण प्रदान किया।

शिवप्रसादनगर धान खरीदी केंद्र में तो कथित तौर पर वित्तीय गबन इस सीमा तक हुआ कि घोटाले के पैसे से विवादाम्पद और बैंकों में बंधक जमीनों की खरीद-फरोख्त तक कर ली गई, इसके बावजूद,ठोस दंडात्मक कार्रवाई के बजाय मामले को ठंडे बस्ते में डाल दिया गया। 2025-26 की धान खरीदी...जहां गणित भी भ्रमिदा हो जाए-कहा जाता है कि गणित कभी झूठ नहीं बोलता,लेकिन 2025-26 की धान खरीदी ने शायद गणित को भी सोचने पर मजबूर कर दिया,चर्चाएं हुई कि कहीं रिकॉर्ड में धान ज्यादा था और गोदामों में कम। फिर जांच हुई,जांच में कमी मिली, इसके बाद फिर जांच हुई,और फिर वही कमी...पता नहीं कैसे... पूरी भी हो गई,यदि यह किसी जादूगर का शो होता तो दर्शक ताली बजाते। लेकिन यह सरकारी धान खरीदी थी,इसलिए जनता ने सवाल पूछे।

धान खुद चलकर आया या जवाब

अभी बाकी है?-सबसे बड़ा सवाल यह नहीं है कि कमी मिली थी या नहीं,सबसे बड़ा सवाल यह है कि यदि पहली जांच सही थी तो बाद में स्टॉक कैसे पूरा हो गया? क्या धान रातों-रात उग आया? क्या गोदामों में कोई चमत्कार हुआ? या फिर किसी ने कम दाम में धान खरीदकर सरकारी रिकॉर्ड से हिसाब बराबर कर दिया? इन सवालों के जवाब जनता आज भी तलाश रही है।

टीमें आई...रिपोर्ट बनी...फिर सब सामान्य!-तहसीलदार आए, एसडीएम आए, खाद्य विभाग की टीम आई, सहकारिता विभाग की टीम आई और निरीक्षण हुआ,रिपोर्ट बनी और फिर धीरे-धीरे ऐसा सन्नाटा छा गया मानो कुछ हुआ ही न हो,यदि पहली रिपोर्ट गलत थी तो उसे बनाने वालों की जिम्मेदारी तय होनी चाहिए थी, यदि पहली रिपोर्ट सही थी तो दूसरी रिपोर्ट के आधार क्या थे? यही वह प्रश्न है जिनका उत्तर सार्वजनिक होना चाहिए।

सहकारिता विभाग में किसकी चलती है शतरंज की चाल? किसान आज भी जवाब का इंतजार कर रहा है

धान खरीदी से बहाली तक...तयार हर फाइल का 'अंजाम' पहले से तय होता है?

क्या सूरजपुर की सहकारी समितियां कुछ लोगों की 'जागीर' बन गई हैं?

सहकारिता में 'ऑल इज़ वेल'? किसान पूछ रहा है-सच आखिर है क्या?

सूरजपुर सहकारिता में आखिर किसकी चलती है? धान खरीदी से लेकर बहाली तक 'चर्चित नामों' पर उठ रहे सवाल

निलंबन भी हुआ... अब बहाली भी होगी?

उस समय कुछ समिति प्रबंधकों और धान खरीदी केंद्र प्रभारियों पर कार्रवाई हुई,अब चर्चा यह है कि वही लोग फिर से आगामी धान खरीदी में जिम्मेदारी संभाल सकते हैं,यदि ऐसा होता है तो जनता पूछ रही है क्या निलंबन केवल औपचारिकता था? यदि दोषी थे तो बहाली क्यों? यदि दोषी नहीं थे तो निलंबन क्यों?

शिवप्रसादनगर : जहां सवाल अभी खत्म नहीं हुए...

शिवप्रसादनगर धान खरीदी केंद्र को लेकर भी चर्चाएं होती रही हैं,स्थानीय स्तर पर अनियमितताओं के आरोप लगाए गए, कुछ लोगों ने संचालित खरीद को लेकर भी प्रश्न उठाए। इन दावों को स्वतंत्र पुष्टि नहीं हुई है और किसी सक्षम प्राधिकारी का अंतिम निष्कर्ष सार्वजनिक रूप से उपलब्ध नहीं है,यदि शिकायतें निराधार थीं तो उन्हें स्पष्ट रूप से खारिज क्यों नहीं किया गया? यदि शिकायतें गंभीर थीं तो उनकी जांच का परिणाम सार्वजनिक क्यों नहीं हुआ?

नाम भी चर्चा में...लेकिन जवाब कौन देगा?

स्थानीय चर्चाओं में साधना,हदीस और सोहराब जैसे नाम बार-बार लिए जाते रहे हैं। इन नामों का उल्लेख विभिन्न शिकायतों और चर्चाओं में हुआ है,हालांकि इन आरोपों की स्वतंत्र पुष्टि नहीं हुई है और संबंधित व्यक्तियों का पक्ष भी सामने आना आवश्यक है।

बड़े अधिकारी क्या केवल दर्शक थे?

जब पूरा मामला चर्चा में था,तब प्रशासनिक जिम्मेदारी वाले पदों पर संभागीय आयुक्त सुनील तिवारी,प्रभारी उप आयुक्त सहकारिता अनिल कुमार बनज,जिला सहकारी केंद्रीय बैंक अम्बिकापुर के सीईओ श्रीकांत चंद्राकर और जिला सहकारी केंद्रीय बैंक अम्बिकापुर के अध्यक्ष रामकिशन सिंह कार्यरत थे,सवाल यह नहीं कि वे दोषी हैं,सवाल यह है कि जब शिकायतें थीं,जांच थी और कार्रवाई भी हुई,तब उनकी निगरानी में अंतिम परिणाम क्या निकला? यदि सब कुछ नियमों के अनुसार हुआ तो जनता को पूरा रिकॉर्ड दिखाया जाए।

बैंक अध्यक्ष की पात्रता पर भी चर्चा...

जनचर्चा में जिला सहकारी केंद्रीय बैंक अम्बिकापुर के अध्यक्ष रामकिशन सिंह की पात्रता को लेकर भी सवाल उठते रहे हैं,इन चर्चाओं पर किसी सक्षम प्राधिकारी का अंतिम सार्वजनिक निर्णय उपलब्ध नहीं है। ऐसे में पारदर्शिता के हित में यह स्पष्ट होना चाहिए कि यदि शिकायतें हुई थीं तो उनका निस्तारण किस प्रकार किया गया।

और अब नई बाजी...

सोनपुर समिति में बोर्ड की शक्तियों में बदलाव के बाद फिर चर्चा शुरू हो गई है,लोग कह रहे हैं-सहकारिता विभाग में फाइलें नहीं चलतीं, शतरंज की चालें चलती हैं,यह केवल जनचर्चा है,लेकिन यदि ऐसी धारणा बन रही है तो उसे दूर करना भी विभाग की जिम्मेदारी है।

अब जनता का सवाल...

- जांच हुई तो रिपोर्ट कहाँ है?
- कमी मिली थी तो दोषी कौन?
- दोषी नहीं थे तो कार्रवाई क्यों?
- कार्रवाई हुई थी तो बहाली किस आधार पर?
- और यदि सब कुछ ठीक था,तो हर साल वही केंद्र और वही नाम चर्चा में क्यों आते हैं?

दैनिक घटती-घटना की मांग...

इन सभी प्रश्नों का समाधान केवल एक स्वतंत्र,निष्पक्ष और दस्तावेज आधारित जांच से ही संभव है,यदि शिकायतें निराधार हैं तो संबंधित अधिकारियों और कर्मचारियों को सार्वजनिक रूप से क्लीन चिट मिले, यदि शिकायतों में तथ्य हैं,तो जिम्मेदारी केवल निचले स्तर तक सीमित न रहकर पूरी प्रशासनिक श्रृंखला की भी जांच होनी चाहिए।

जनता और किसानों की मांग...

सूरजपुर के किसानों और स्थानीय नागरिकों में इस बात को लेकर भारी आक्रोश है कि जिन लोगों ने शासन के करोड़ों रुपये की हेराफेरी की,वे आज भी कार्रवाई से बेअसर हैं,क्षेत्र की जनता अब इस पूरे मामले की ईओडब्ल्यू या हार्डकोर्ट की निगरानी में निष्पक्ष जांच की मांग कर रही है,ताकि पदों के पीछे छिपे असली संरक्षकों के चेहरों से नकाब हट सके।

सूरजपुर पुलिस महकमे में बड़ा प्रशासनिक फेरबदल

निरीक्षक,उपनिरीक्षक,एसआई,प्रधान आरक्षक और आरक्षकों के तबादले,कई थानों को मिले नए प्रभारी

-संवाददाता-
सूरजपुर,30 जुलाई 2026
(घटती-घटना)।

जिले की कानून-व्यवस्था को और अधिक प्रभावी बनाने के उद्देश्य से पुलिस अधीक्षक सूरजपुर ने पुलिस विभाग में व्यापक प्रशासनिक फेरबदल किया है,जारी आदेश के तहत निरीक्षक,उपनिरीक्षक,सहायक उपनिरीक्षक(एसएसआई),प्रधान आरक्षक एवं आरक्षकों सहित बड़ी संख्या में पुलिस अधिकारियों और कर्मचारियों के स्थानांतरण किए गए हैं,सभी स्थानांतरण अग्रिम आदेश तक अस्थायी रूप से प्रभावशील रहेंगे, पुलिस अधीक्षक कार्यालय से जारी आदेश के अनुसार कई थानों को नए थाना प्रभारी मिले हैं, वहीं पुलिस लाइन में पदस्थ अधिकारियों एवं कर्मचारियों को विभिन्न थाना,चौकी और शाखाओं में नई जिम्मेदारियाँ सौंपी गई हैं।

इन निरीक्षकों को मिली नई जिम्मेदारी-जारी आदेश के अनुसार निरीक्षक अलरिक्त लकड़वा को थाना प्रभारी सूरजपुर, फडीनंद कुजूर को थाना प्रभारी अजनाक तथा रुपेश कुलाल एक्का को थाना प्रभारी विश्रामपुर पदस्थ किया गया है।

उपनिरीक्षकों को भी मिली नई पदस्थापना-उपनिरीक्षक स्तर पर भी महत्वपूर्ण फेरबदल किया गया है,प्रदीप सिद्धा को थाना प्रभारी प्रेमनगर,अमित गुप्ता को थाना प्रभारी जयनगर,मनोज कुमार सिंह को चौकी प्रभारी खड़गवां,सरफराज अहमद को थाना प्रभारी झिलमिली



तथा विराट विशी को थाना प्रभारी रामानुजगर बनाया गया है,इसके अलावा मनोज सिंह को विश्रामपुर,संजय यादव को कुदरगढ़ चौकी, अलोक सोनी को झिलमिली,कृष्ण कुमार सिंह को रामानुजगर,मनोज पोते को सूरजपुर,माधव सिंह को प्रतापपुर तथा जगनारायण साहू को विश्रामपुर पदस्थ किया गया है। प्रधान आरक्षकों और आरक्षकों का भी बड़े पैमाने पर तबादला-दूसरे आदेश में पुलिस लाइन सूरजपुर सहित विभिन्न इकाइयों में पदस्थ प्रधान आरक्षकों एवं आरक्षकों के भी व्यापक स्थानांतरण किए गए हैं,कई कर्मचारियों को यातायात शाखा, प्रतापपुर, खड़गवां,ओड़ी,चांदनी,रामानुजगर,बसदेई, झिलमिली एवं सूरजपुर सहित विभिन्न थानों एवं चौकियों में नई जिम्मेदारी सौंपी गई है,जारी सूची में कुल 18 प्रधान आरक्षक एवं आरक्षक शामिल हैं।

संत गुरु रविदास महाराज के 650वें जयंती वर्ष पर भाजपा का देशव्यापी 'समरसता संकल्प अभियान' शुरू

29 जुलाई से 20 फरवरी 2027 तक सामाजिक समरसता,संत संपर्क,दीप महोत्सव और समरसता यात्रा सहित होंगे विविध कार्यक्रम

-संवाददाता-
सूरजपुर,30 जुलाई 2026
(घटती-घटना)।

भारतीय जनता पार्टी ने संत शिरोमणि गुरु रविदास महाराज के 650वें जयंती वर्ष के उपलक्ष्य में 29 जुलाई 2026 (गुरु पूर्णिमा) से 20 फरवरी 2027 (माघ पूर्णिमा) तक देशभर में 'समरसता संकल्प अभियान' चलाने की घोषणा की है,अभियान के माध्यम से राष्ट्रीय,प्रदेश, जिला, मंडल और ग्राम स्तर तक सामाजिक समरसता, सामाजिक न्याय, सद्भाव और जनजागरण से जुड़े अनेक कार्यक्रम आयोजित किए जाएंगे, इस संबंध में आयोजित पत्रकार वार्ता में एमसीबी जिले के भाजपा जिला प्रभारी एवं पूर्व जिलाध्यक्ष बाबूलाल अग्रवाल ने अभियान की विस्तृत जानकारी साझा करते हुए कहा कि संत शिरोमणि गुरु रविदास महाराज का जीवन सामाजिक समानता,मानवता, सेवा और समरसता का अनुपम उदाहरण है,उन्होंने कहा कि गुरु रविदास महाराज द्वारा प्रतिपादित 'बेगमपुरा' का दर्शन ऐसे समाज की कल्पना करता है,जहां किसी प्रकार का



भेदभाव,अन्याय या शोषण न हो, उनके विचार आज भी समाज के प्रत्येक वर्ग के लिए प्रेरणा का स्रोत हैं। गुरु पूर्णिमा पर होगा 'समरसता दीप महोत्सव'-अभियान की शुरुआत 29 जुलाई को गुरु पूर्णिमा के अवसर पर 'समरसता दीप महोत्सव' से हुई,इस दिन देशभर के 51 हजार से अधिक मंदिरों में दीप प्रज्वलित किए गए, वहीं,वाराणसी स्थित संत रविदास घाट पर 11 हजार दीपों के साथ विशेष दीपोत्सव का आयोजन किया गया। देशभर में पहुंचेगी जन्मस्थली की पवित्र मिट्टी-29 जुलाई से 10 सितंबर तक

'कलश वंदन अभियान' चलाया जाएगा, इसके तहत गुरु रविदास महाराज की जन्मस्थली सीर गोवर्धनपुर (वाराणसी) की पवित्र मिट्टी से भरे 131 कलश विभिन्न राज्यों के लिए रवाना किए जाएंगे, इन कलशों के माध्यम से देशभर में लगभग 21 हजार स्थानों पर धार्मिक एवं सामाजिक कार्यक्रम आयोजित किए जाएंगे।

संतों का होगा सम्मान,समाज को दिया जाएगा समरसता का संदेश-29 जुलाई से 31 अगस्त तक 'संत संपर्क अभियान' के अंतर्गत भाजपा के पदाधिकारी और कार्यकर्ता गुरु रविदास परंपरा से जुड़े संत-महात्माओं का सम्मान करेंगे तथा समाज के बीच समरसता और सामाजिक सद्भाव का संदेश पहुंचाएंगे।

पंजाब से वाराणसी तक निकलेगी समरसता यात्रा-5 अक्टूबर से 5 नवंबर तक 'श्री गुरु रविदास महाराज समरसता यात्रा' निकाली जाएगी,यह यात्रा पंजाब के डेरा सचखंड बल्ला (जालंधर) से प्रारंभ होकर गुरु रविदास महाराज की जन्मस्थली सीर गोवर्धनपुर (वाराणसी) पहुंचेगी,यात्रा

पंजाब,जम्मू-कश्मीर,हिमाचल प्रदेश, उत्तराखंड,हरियाणा,चंडीगढ़ और दिल्ली सहित विभिन्न राज्यों से होकर गुजरेगी।

छात्रावासों में होगा 'समरसता संवाद'-26 नवंबर 2026 से 15 जनवरी 2027 तक 'छात्रावास संपर्क अभियान' के अंतर्गत देशभर के छात्रावासों में विद्यार्थियों और युवाओं के साथ 'समरसता संवाद' कार्यक्रम आयोजित किए जाएंगे। इन कार्यक्रमों के माध्यम से नई पीढ़ी को संत गुरु रविदास महाराज के जीवन,विचारों और सामाजिक संदेश से परिचित कराया जाएगा। 'सबका साथ,सबका विकास' के संकल्प से जोड़ा अभियान-बाबूलाल अग्रवाल ने कहा कि प्रधानमंत्री नरेंद्र मोदी के नेतृत्व में चल रहा 'सबका साथ,सबका विकास,सबका विश्वास और सबका प्रयास' का मंत्र संत गुरु रविदास महाराज की समरसता और सामाजिक न्याय की विचारधारा से प्रेरित है,उन्होंने विश्वास जताया कि यह अभियान समाज में समानता, सद्भाव और राष्ट्रीय एकता को और अधिक मजबूत करेगा।

सोनहत वन परिक्षेत्र के निर्माण कार्यों में कथित अनियमितताओं पर

बड़ा जनाक्रोश, चारों ओर आरोपों से घिरा वन विभाग

25 अगस्त को वन विभाग कार्यालय घेराव की चेतावनी

- नागरिक एकता मंच ने एसडीएम को सौंपा ज्ञापन
- गोंडवाना गणतंत्र पार्टी ने भी उठाए सवाल, आंदोलन की दी चेतावनी
- पूर्व विधायक गुलाब कमरो ने पीसीसीएफ से की चर्चा, उठाए कई प्रश्न
- कोरिया जन सहयोग समिति ने भी की निष्पक्ष जांच की मांग



सोनहत वन विभाग के निर्माण कार्यों पर घमासान, जांच की मांग को लेकर एकजुट हुए संगठन और जनप्रतिनिधि

ग्रामीणों से लेकर सामाजिक संगठन, राजनीतिक दल और पूर्व विधायक तक एक सुर में उठा रहे निष्पक्ष जांच की मांग...

तालाब से फेसिंग तक विवाद ही विवाद, सोनहत वन परिक्षेत्र में बढ़ा विरोध, 25 अगस्त को घेराव की चेतावनी...

वन विभाग पर बढ़ा चौतरफा दबाव, जांच की मांग को लेकर सड़क से प्रशासन तक गुंजे सवाल...

तालाब निर्माण विवाद ने पकड़ा तूल, अब सामाजिक संगठन, राजनीतिक दल और पूर्व विधायक आगने-सामने...

सोनहत वन परिक्षेत्र में कथित अनियमितताओं पर सवाल, वन विभाग के खिलाफ खुला मोर्चा...

एक के बाद एक संगठन मैदान में, सोनहत वन विभाग की कार्यप्रणाली पर उठे गंभीर सवाल...

निर्माण कार्यों पर बढ़ते आरोपों से घिरा वन विभाग, 25 अगस्त को कार्यालय घेराव की चेतावनी...

जनता, संगठन और जनप्रतिनिधि एक सुर में- 'निर्माण कार्यों की ले निष्पक्ष जांच, दोषियों पर हो कार्रवाई'

-राजन पाण्डेय-

बैकुंठपुर/सोनहत, 30 जुलाई 2026 (घटती-घटना)।

कोरिया वन मंडल के सोनहत वन परिक्षेत्र में तालाब, फेसिंग एवं अन्य निर्माण कार्यों को लेकर उठे कथित वित्तीय अनियमितताओं के आरोप अब लगातार व्यापक होते जा रहे हैं। शुरुआत ग्रामीणों द्वारा निर्माण कार्यों की गुणवत्ता पर सवाल उठाने से हुई थी, लेकिन अब यह मामला सामाजिक संगठनों, राजनीतिक दलों, पूर्व जनप्रतिनिधियों और नागरिक मंचों तक पहुंच चुका है, एक के बाद एक संगठन सामने आकर निष्पक्ष जांच, दोषियों पर कार्रवाई और सरकारी धन के उपयोग की पारदर्शी समीक्षा की मांग कर रहे हैं, लगातार बढ़ते विरोध और शिकायतों के बीच वन विभाग की कार्यप्रणाली पर गंभीर प्रश्नचिह्न लग रहे हैं और विभाग पर जवाबदेही तय करने का दबाव भी लगातार बढ़ता जा रहा है, दैनिक घटती-घटना द्वारा प्रकाशित खोजी समाचारों के बाद मामले ने जिस गति से तूल



नागरिक एकता मंच ने खोला मोर्चा, एसडीएम को सौंपा विस्तृत ज्ञापन

मामले में नया मोड़ तब आया जब नागरिक एकता मंच, सोनहत के संयोजक मनोज साहू के नेतृत्व में स्थानीय ग्रामीणों और प्रतिनिधियों ने अनुविभागीय अधिकारी (राजस्व) सोनहत को विस्तृत ज्ञापन सौंपकर पूरे मामले की उच्चस्तरीय जांच की मांग की, ज्ञापन में आरोप लगाया गया कि लाखों-करोड़ों रुपये की लागत से कराए गए तालाब, फेसिंग एवं अन्य निर्माण कार्य पहली ही बारिश में क्षतिग्रस्त होने लगे, जिससे निर्माण गुणवत्ता पर गंभीर प्रश्न खड़े हो गए हैं, मंच का कहना है कि यदि निर्माण कार्य निर्धारित तकनीकी मानकों के अनुरूप किए गए होते तो पहली ही बारिश में ऐसी स्थिति उत्पन्न नहीं होती, मंच ने यह भी आरोप लगाया कि 15 जून के बाद सामान्यतः मिश्री संबंधी कार्यों पर रोक रहने के बावजूद जून और जुलाई में जेसीबी, ट्रैक्टर एवं अन्य भारी मशीनों से कार्य कराया गया, उनका कहना है कि इससे न केवल शासन के दिशा-निर्देशों की अनदेखी होने की आशंका है, बल्कि स्थानीय ग्रामीणों एवं आदिवासी मजदूरों का रोजगार भी प्रभावित हुआ।

तन्जरा बीट के फेसिंग कार्यों को लेकर भी उठे सवाल...

नागरिक एकता मंच ने केवल तालाब निर्माण तक अपनी शिकायत सीमित नहीं रखी, मंच ने तन्जरा बीट में कराए गए फेसिंग एवं अन्य निर्माण कार्यों की भी जांच की मांग की है, मंच का आरोप है कि इन कार्यों में भी पारदर्शिता का अभाव रहा और संबंधित बीट गार्ड द्वारा ग्रामीणों के साथ अभद्र व्यवहार किए जाने की शिकायतें भी सामने आई हैं, मंच ने इन आरोपों की स्वतंत्र जांच कर संबंधित अधिकारियों के विरुद्ध कार्रवाई की मांग की है।

पकड़ा है, वह अब केवल विभागीय शिकायत तक सीमित नहीं रह गया है, अब यह मुद्दा जनहित, सरकारी योजनाओं की गुणवत्ता और प्रशासनिक जवाबदेही से जुड़ी बड़ी बहस का विषय बन चुका है।

25 अगस्त तक कार्रवाई नहीं हुई तो होगा वन विभाग कार्यालय का घेराव- ज्ञापन के माध्यम से नागरिक एकता मंच ने प्रशासन को स्पष्ट चेतावनी दी है कि यदि 25 अगस्त तक पूरे मामले की निष्पक्ष जांच कर दोषियों के विरुद्ध कार्रवाई नहीं की गई, तो क्षेत्र के ग्रामीणों, युवाओं और सामाजिक संगठनों के साथ वन विभाग कार्यालय का घेराव किया जाएगा, यह चेतावनी इस बात का संकेत है कि यदि समय रहते प्रशासन ने ठोस कदम नहीं उठाए तो यह विवाद बड़े जनआंदोलन का रूप ले सकता है।

गोंडवाना गणतंत्र पार्टी ने भी उठाई जांच की मांग- इस पूरे मामले में गोंडवाना गणतंत्र पार्टी (गोंगापा) भी सक्रिय हो गई है, पार्टी के राष्ट्रीय महासचिव एवं पूर्व सांसद प्रत्याशी श्याम सिंह मरकाम ने आरोप लगाया कि निर्माण कार्यों में बड़े पैमाने पर मशीनों का उपयोग किया गया, जबकि इन योजनाओं का उद्देश्य स्थानीय मजदूरों को रोजगार उपलब्ध कराना भी है, उन्होंने कहा कि यदि मशीनों के उपयोग, मस्टर रोल, भुगतान प्रक्रिया और निर्माण गुणवत्ता की निष्पक्ष जांच नहीं हुई, तो पार्टी लोकतांत्रिक तरीके से आंदोलन करेगी।

पूर्व विधायक गुलाब कमरो ने पीसीसीएफ से की चर्चा- भरतपुर-सोनहत के पूर्व विधायक गुलाब कमरो ने भी मामले को गंभीर बताते हुए प्रधान मुख्य वन संरक्षक (पीसीसीएफ), रायपुर से दूरभाष पर चर्चा की,

उन्होंने सार्वजनिक रूप से सवाल उठाया कि यदि वर्षाकाल में मिश्री संबंधी कार्यों पर तकनीकी प्रतिबंध रहता है, तो जुलाई माह में भारी बारिश के दौरान तालाब निर्माण किस नियम और किस तकनीकी अनुमति के आधार पर कराया गया? उन्होंने यह भी पूछा कि यदि पहली ही बारिश में निर्माण क्षतिग्रस्त हो गया, तो गुणवत्ता परीक्षण किस स्तर पर हुआ और उसकी जिम्मेदारी किसकी है, पूर्व विधायक ने निर्माण स्थलों पर सूचना पटल नहीं लगाए जाने तथा मशीनों के उपयोग को लेकर भी सवाल उठाए और निष्पक्ष जांच नहीं होने की स्थिति में व्यापक जनआंदोलन की चेतावनी दी।

कोरिया जन सहयोग समिति पहले ही कर चुकी है शिकायत- इस पूरे घटनाक्रम में कोरिया जन सहयोग समिति की भूमिका भी महत्वपूर्ण रही है, समिति ने पहले ही वनमंडलाधिकारी के नाम ज्ञापन सौंपकर तथा मुख्यमंत्री को शिकायत भेजकर पूरे मामले की स्वतंत्र तकनीकी एवं वित्तीय जांच की मांग की है, समिति ने अपने ज्ञापन में निर्माण गुणवत्ता, जेसीबी के उपयोग, कथित फर्जी मस्टर रोल, तकनीकी लापरवाही और सरकारी धन के संभावित दुरुपयोग की जांच कर दोषियों पर विभागीय एवं वैधानिक कार्रवाई की मांग उठाई है।

लगातार बढ़ता गया विरोध, अब कई स्तरों पर दबाव- यदि पूरे घटनाक्रम पर क्रमवार नजर डालें तो विरोध लगातार व्यापक होता गया है ग्रामीणों ने निर्माण कार्यों की गुणवत्ता पर सवाल उठाए, दैनिक घटती-घटना ने क्रमवार खोजी समाचार प्रकाशित किए, तालाबों के पहली बारिश में क्षतिग्रस्त होने के बाद शिकायतों का दौर शुरू हुआ, कोरिया जन सहयोग समिति ने डीएफओ और मुख्यमंत्री को शिकायत भेजी, पूर्व विधायक गुलाब कमरो ने पीसीसीएफ से चर्चा

कर मामले को सार्वजनिक रूप से उठाया, गोंडवाना गणतंत्र पार्टी ने जांच और आंदोलन की चेतावनी दी, नागरिक एकता मंच ने एसडीएम को ज्ञापन सौंपकर 25 अगस्त तक कार्रवाई नहीं होने पर वन विभाग कार्यालय घेरने की घोषणा कर दी, इन घटनाओं से स्पष्ट है कि मामला अब केवल निर्माण कार्यों तक सीमित नहीं रहा, बल्कि प्रशासनिक जवाबदेही, सरकारी धन के उपयोग और योजनाओं की गुणवत्ता से जुड़ा सार्वजनिक मुद्दा बन गया है।

वन विभाग पर बढ़ता जवाबदेही का दबाव...

वन विभाग के समक्ष अब सबसे बड़ी चुनौती केवल आरोपों का जवाब देना नहीं, बल्कि जनता का विश्वास बनाए रखना भी है, लगातार बढ़ रही शिकायतों, जनप्रतिनिधियों के हस्तक्षेप और सामाजिक संगठनों की सक्रियता के बीच अब सभी की निगाहें इस बात पर टिकी हैं कि क्या विभाग पूरे मामले की स्वतंत्र एवं निष्पक्ष जांच कर वास्तविक स्थिति स्पष्ट करेगा, या फिर यह मामला भी केवल शिकायतों और आश्वासनों तक सीमित रह जाएगा, यदि जांच में आरोप सही पाए जाते हैं तो संबंधित अधिकारियों, कर्मचारियों और अन्य जिम्मेदार व्यक्तियों के विरुद्ध विभागीय तथा कानूनी कार्रवाई की संभावना बन सकती है, वहीं यदि आरोप असत्य सिद्ध होते हैं, तो निष्पक्ष जांच से विभाग को भी अपना पक्ष स्पष्ट करने का अवसर मिलेगा।

अब सबसे बड़ा सवाल...

सोनहत वन परिक्षेत्र के निर्माण कार्यों को लेकर अब सवाल केवल तालाबों तक सीमित नहीं हैं, चर्चा फेसिंग, मशीनों के उपयोग, स्थानीय मजदूरों के रोजगार, मस्टर रोल, तकनीकी गुणवत्ता और



मनोज साहू संयोजक नागरिक एकता मंच सोनहत



गुलाब कमरो पूर्व विधायक



श्याम सिंह राष्ट्रीय महासचिव एवं पूर्व सांसद प्रत्याशी

सरकारी धन के उपयोग तक पहुंच चुकी है, ऐसे में 25 अगस्त से पहले प्रशासन क्या कदम उठाता है, यही आने वाले दिनों में इस पूरे मामले की दिशा तय करेगा।

भाजपा नेता और निलंबित प्रबंधक पर एनआईआर की मांग को लेकर कांग्रेस आक्रामक

जयनगर सहकारी समिति में खाद की कथित कालाबाजारी का मामला, जिला कांग्रेस ने कलेक्टर को सौंपा ज्ञापन

जिलाध्यक्ष शशि सिंह का आरोप... विभागीय जांच में अनियमितता की पुष्टि के बावजूद नहीं हुई आपराधिक कार्रवाई, एनआईआर नहीं हुई तो आंदोलन की चेतावनी...

-संवाददाता-

सुरजपुर, 30 जुलाई 2026 (घटती-घटना)।

जयनगर स्थित आदिम जाति सेवा सहकारी समिति में कथित उर्वरक (खाद) कालाबाजारी के मामले को लेकर जिला कांग्रेस कमिटी ने प्रशासन के खिलाफ मोर्चा खोल दिया है, जिला कांग्रेस अध्यक्ष शशि सिंह के नेतृत्व में बुधवार को कांग्रेस के एक प्रतिनिधिमंडल ने कलेक्टर से मुलाकात कर समिति के तत्कालीन अध्यक्ष देवधन राम निष्पक्ष जांच, दोषियों पर कार्रवाई और सरकारी धन के उपयोग की पारदर्शी समीक्षा की मांग कर रहे हैं, लगातार बढ़ते विरोध और शिकायतों के बीच वन विभाग की कार्यप्रणाली पर गंभीर प्रश्नचिह्न लग रहे हैं और विभाग पर जवाबदेही तय करने का दबाव भी लगातार बढ़ता जा रहा है, दैनिक घटती-घटना द्वारा प्रकाशित खोजी समाचारों के बाद मामले ने जिस गति से तूल



कालाबाजारी हुई, जिससे किसानों को समय पर खाद नहीं मिल सकी और उन्हें खुरे बाजार से अधिक कीमत पर उर्वरक खरीदने के लिए मजबूर होना पड़ा।

विभागीय जांच का हवाला देकर उठाए सवाल- जिला कांग्रेस ने अपने ज्ञापन में कहा कि समाचार माध्यमों

में मामले सामने आने के बाद विभागीय जांच कराई गई, जिसमें लाखों रुपये मूल्य के उर्वरक की कथित अनियमितताओं की पुष्टि हुई, इसके बाद प्रशासन ने समिति के तत्कालीन प्रबंधक श्यामलाल प्रजापति को निलंबित कर दिया तथा तत्कालीन अध्यक्ष एवं प्राथमिक अधिकारी देवधन राम बिड़िया को पद से हटा दिया, कांग्रेस का कहना है कि जब विभागीय स्तर पर कार्रवाई की जा चुकी है, तब आपराधिक प्रकरण दर्ज करने में देरी समझ से परे है।

किसानों को भुगतान पड़ा नुकसान- जिला कांग्रेस अध्यक्ष शशि सिंह ने आरोप लगाया कि समिति के तत्कालीन अध्यक्ष और प्रबंधक की कथित मिलीभगत के कारण किसानों को सरकारी दर पर खाद उपलब्ध नहीं हो

सकी, उन्होंने कहा कि इसका सीधा असर खेती पर पड़ा और किसानों को निजी बाजार से अधिक कीमत देकर उर्वरक खरीदना पड़ा, उन्होंने कहा कि किसानों के हितों से जुड़े इस मामले में केवल विभागीय कार्रवाई पर्याप्त नहीं है, बल्कि यदि किसी प्रकार का अपराध हुआ है तो उसकी निष्पक्ष आपराधिक जांच भी होनी चाहिए।

भाजपा नेता होने के कारण संरक्षण का आरोप- शशि सिंह ने आरोप लगाया कि समिति के पूर्व अध्यक्ष देवधन राम बिड़िया, जो भाजपा के जिला उपाध्यक्ष भी हैं, उनके खिलाफ केवल पद से हटाने की कार्रवाई कर मामले को दबाने का प्रयास किया गया, कांग्रेस ने आरोप लगाया कि राजनीतिक संरक्षण के कारण अब तक उनके विरुद्ध एफआईआर दर्ज नहीं की गई है।

पूर्व रिकॉर्ड पर भी उठाए सवाल- कांग्रेस ने निलंबित प्रबंधक श्यामलाल प्रजापति के संबंध में भी आरोप लगाया कि उन पर पूर्व में भी वित्तीय अनियमितताओं के आरोप लग चुके हैं, पार्टी का कहना है कि ऐसे मामलों को देखते हुए इस प्रकरण में विस्तृत जांच और कानूनी कार्रवाई आवश्यक है।

एफआईआर नहीं हुई तो आंदोलन की चेतावनी- जिला कांग्रेस कमिटी ने मांग की है कि कथित खाद कालाबाजारी मामले में तत्कालीन अध्यक्ष देवधन राम बिड़िया और निलंबित प्रबंधक श्यामलाल प्रजापति के विरुद्ध विधिसम्मत प्रकरण दर्ज कर निष्पक्ष जांच कराई जाए, जिलाध्यक्ष शशि सिंह ने कहा कि यदि शीघ्र एफआईआर दर्ज नहीं की गई तो कांग्रेस किसानों के हित में आंदोलन करेगी।

